

# ہکودہ قلقل

(ناول)

کال: ۱۳۹۹

لیکوال: فیض اللہ امین

## د کتاب پیژندنه

د کتاب نوم	گوډ قاتل
لیکوال	فیض الله امین
کال	۱۳۹۹



# دالی

تولو د علم، پوهې او ادب مینوالو ته



مازديگر وو، د څلورو خړو ديوالونو له منځه د ډزو اوازونه پورته شول ، د توپک له خولي درې مرمۍ بهر شوي ، له چنارونو مرغيو او بلبانو د اسمان پر لور وزرې وړپولي ، په كلي كې وپره خواره شوه ، ټولو د خير دعاگانې كولي ، يوه ډله خلكو چې د جومات ملامام هم ورسره وو د يو كور په لور منډې كړې ، دروازه يې ټك ټك كړه ، د كور له ننه يو سړي په ډډ غږ اواز كړ:

څوك يې؟

ملاصيب ځواب وركړ:

زه يم دروازه خلاصه كړه!

دروازه خلاصه شوه ، يو سړي راووت اوږده گيره، گرگتو ويښتان، سپين پوستكې يې درلود ، په مخ كې يې گونځي معلوميدې ، د څلوپښت پنځه څلوپښت كالو ترمنځ وو.

د خلكو په ليدو حيران شو پوښتنه يې وكړه:

- څه خبره ده! ولي دومره ورخطا يې؟

ملا خوله خبرو ته جوړوله ، له شا څخه يو ځوان اوويل:

- زمرکه دا پوښتنه خو موږ له تا کوو ، څه خبره ده موږ د ډزو اوازونه واوريدل؟

ملا د ځوان سره خبره ونيوه:

- هو زمرکه ډزې د څه وي! خير خو وو؟

د هغه رنگ زېر واوښت ، شيبه غلې وو.

ملا هغه ته اوويل:

- وايه كنه زمرکه څه خبره وه؟



زمرک مسکی شو ، هغوی ته یی اوویل:

- بڼه تاسو د ډزو لپاره دلته راغلی یی!

اول خو ما اوبخښی ، چې تاسو می وډار کړی.

هغه داسی ده ملاصیب ، زما زوی پیداشو نو د هغه په خوشحالی کی ما ډزی وکړی.

ملا موسکی شو ، له خان سره یی اوویل:

- شکر خدایه!

د خلکو په منځ کی غالمغال جوړ شو ، ټولو زمرک ته د زوی پیداکیدو مبارکی ورکوله.

ملاصیب زمرک ته ورنږدی شو ، هغه ته یی اوویل:

- زمرکه هغه یو چا رښتیا ویلی چې افغانان پیداکړی هم په ډزو مړه کړی هم په ډزو ،  
ډېر خوښ شوم چې تاته خدای تعالی اخر هم زوی درکړ.

د ملا په لومړی خبری سره ټولو وخنډل ، زمرک هم موسکی شو.

ټول د څو شیبو لپاره د دروازی په مخ کی ولاړ وه.

ملا اوویل:

- هلی راحی چې د خدای یادولو وخت دی!

ټول روان شول ، څوک د جومات په لور څوک د خپلو کورونو په لور.

زمرک کور ته د ننه شو ، د نهو لورگانو وروسته یی لسم اولاد زوی پیداشوی وو له  
خوشحالی څخه په جامو کی نه خایده ، اوس د دوه لورگانو او یو زوی پلار وو ، اووه  
لورگانی یی په ماشومتوب کی د شری او ملاریا مریضیو مړی کړی وې.

زمرک په انگر کی غږ کړ!

- غوتی لوری! وه غوتی!

غوتی غږ نه کوه ، زمرک بیا غږ کړ خو ځواب یی ترلاسه نه کړ ، د کوتی پرلور روان  
شو.



غوټی له سپین مخ او سپینو لاسونو پرته نور ټول اوجود په تور ټیکري کې پټ کړی وو ، سترگی یې د ځمکې پر لور نیولې وې ، لاسونه یې پر سینه ایښي وه ، د پښو گوټي یې قبلي ته مخامخ وې.

زمرک هغې ته اوویل:

- شاباس لوري ته خو د ملاصیب څخه هم مخکې لمونځ کوي.

له کوټې بهر شو ، انگر کې د منجو څخه جوړ شوي زاره کټ باندې کېناست ، بالښت یې دیوال ته ورنږدې کړ ډډه یې اووهله.

غوټی سلام وگرځوه ، لاسونه یې پورته کړل لنډه دعا یې وکړه.

جاینماز یې ټول کړ ژر د باندې اووته ، د پلار مخې ته ودریده ، شونډې یې وڅوځیدې:

- بابا تا ماته څه ویل!

زمرک هغې ته اوویل:

- لوري د اوداسه لپاره بدني راته راوړه ! او بله دا چې څانگه لور او مور مي چپرته دي؟

غوټی پلار ته اوویل:

- څانگه د گاونډیانو کره تللي ويل يې چې د ورور زيری پرې کوم ، او انا جانه مي د مور سره د ننه کوټه کې ده ، د ورور په تړلو کې ورسره مرسته کوي.

هغه اودس وکړ ، غوټی ته یې اوویل:

-لوري زما لونگی راوړه!

غوټی لونگی ورته راوړه ، زمرک لونگی تاوه کړه د جومات پر لور روان شو.

څو ورځې هغه ته خلکو د زوی پیداکیدو مبارکیانې ورکولې ، هغه په خپل زوی باندې د ایمل خان نوم کېښود.

ایمل خان غټې شني سترگی ، خړ وښتانه او سپین رنگ درلود.

د زمرک یوازینی ورور تراب په دوبي کې مسافر وو ، هغه د خپل وراره له پیداکیدو څخه خبر شوی وو ، له ډېرې خوشحالی یې کورته ورځ کې دوه درې ځلي زنگونه



وهل ، تراب څلور کاله مخکې کوژدن کړې وه ، خو د لوړ ولور په خاطر يې له څلورو کالو راهيسې په دوبي کې د مسافري شپې سبا کولې ، تر دې وخته يې د ولور نيمايي برخه پرې کړې وه ، غوښتل يې چې کور ته راستون شي او د واده لپاره تيارې ونيسي.

\*\*\*

زمرک بالښت ته ډډه وهلي وه مور يې او غوتې د کت لاندې په غولي باندې ناستې وې ، د زمرک کشره لور ځانگه په کت باندې د هغه ترڅنگ ناسته وه ، په جیبونو کې يې ورته گوتې وهلي ، د هغه تليفون ته زنگ راغی ، جيب ته يې لاس کړ ، تليفون يې راواخيست ، په لوړ اواز يې اوويل:

- الو

شيبه غلې وو ، شونډې يې وڅوځيدې:

- ترابه څنگه يې؟

هغه ارام شو بيا يې تراب ته ځواب ورکړ :

- شکر دی بڼه دي بابو، ځانگه، غوتې، ايمل خان او وړپنداره دي ټول بڼه دي.

تليفون يې مور ته ورکړ.

- بابو تراب دی غواړي له تاسره وغږيږي.

تراب له مور سره غږيدو ، هغې ته يې اوويل:

- بابو ما ټيکټ اوکې کړ(وکر) ، که خیر وو د جمعي په ورځ درځم او رښتيا نن مارکېټ ته لارم تاته مې بوتان او د لمانځه لپاره جاينماز واخيست ، بابو دعاگانې کوه چې پخیر درشم!

د مور له سترگو يې اوښکې روانې شوې:

- زويه الله دي پخیر راوله ډېر مې ياد شوی يې ډېر وخت دي اووتو.



ځانگه د بابو ترڅنگ ولاړه وه ، له هغې څخه يې تليفون غوښت ، ترهغې يې نه پرېښوده ترڅو يې چې تليفون ورکړ.

ځانگې تليفون غوږ ته يووړ ، په تتوي لهجه يې خبرې شروع کړې:

- داده ورورته مې موټر واخله او ماته نانځکه، جوړه، بنگرې او ژاولې.

زمرک کټ کې ناست وو ، خنډل يې ، هغې ته يې اوويل: - لورې تاخو ټوله دوبي ترې اوغوښته!

تراب هغې ته اوويل:

- سمه ده زما نانځکې ، درته اخلم يې.

تراب د ټولې کورنۍ سره وغږيدو ټولو ته يې ډالۍ اخيستي وې هغه له څلور کاله او شپږ مياشتني مسافري وروسته کورته راتلو د لس لکه افغانيو ولور له جملې څخه يې درې لکه افغانۍ لا هم پاتې وې خو زمرک د تراب خسر په ډېرې سختۍ سره د لور واده کولو ته راضي کړی وو.

د جمعي ورځ وه د هغه پرواز اووه بجې وو ، لس بجې د حامد کرزي په هوايي ميدان کې بنکته کيدو.

د غرمې شاوخوا لس بجې وې ، د الوتکې خدمتگار اعلان وکړ:

- گرانو مسافرو موږ د بنکته کيدو په حال کې يو مهرباني وکړئ خپل قمربنډونه مو وتړئ!

ټولو قمربنډونه وتړل ، څو شيبې وروسته الوتکه په ځمکه کېناسته.

تراب له الوتکې بنکته شو غټه ساه يې اوويسته ، لاسونو څخه يې ستريا اوباسله ، له هوايي ډگره د باندې اووت ، موبایل ته يې افغانۍ سيم کارت واچولو ، کور ته يې زنگ اووه:

- سلام لالا زه کابل ته ورسيدم اوس له اړپوټ څخه د باندې راووتم.

زمرک ځواب ورکړ:

- وعلیکم سلام وروره ، شکر چې پخیر راورسیدی ، لاره کې خو مشکل نه وه ؟



- نه لالا هيڅ مشكل نه وه ، پخیر راورسیدم.

زمرک هغه ته اوویل:

گوره وروره! کابل کې به ډېر پام کوي غله بيخي ډېر دي او بله دا چې له اړپوت څخه سیده د پکتیا ادې ته موټر ونیسه او هلته د پتان موټر پیدا کړي ډارېک (سیده) همدلته راشه! د گردېز موټرو کې مه سپارېزه!

تراب وخنډل هغه ته يې اوویل:

-سمه ده لالا دومره خو بلد يم پام مي دی ته بي غمه اوسه!

دواړو خدای په امانې واخيسته ، تراب يو بيک شاته واچوه ، سټېکېس يې په لاس کې واخيست روان شو.

په کور کې د هغه د راتلو لپاره تيار يانې روانې وې ،

غوټی او څانگې د کور انگر جارو کوه ، د څانگې جارو درنده وه ، پورته کولی يې نه شوه ، له غوټې څخه يې د هغې جارو غوښته ، د کور دروازه خلاصه شوه ، څانگې ورمونده کړه ، غږ يې کړ!

-پلار مي راغی

زمرک وو ، په لاس کې يې څو پلاستيکونه وه.

څانگې پلار ته اوویل:

- بابا ماته دې پاپر راوړل؟

زمرک ټیټ شو ، څانگه يې غږ کې ونیوه.

هغې ته يې اوویل:

-زه مي د نانځکې لور پاپر کله هېرولی شم ، د واسکت جیب ته يې لاس کړ د پاپرو خلته يې راوويسته، هغې ته يې ورکړه ، هغه له بازار څخه غوښنه میوه او میتايي راوړې وه ، ډېر خوشحال وو له ډېرې مودې وروسته يې ورور کور ته راتلو ، غوټی ته يې غږ کړ:



- لوري غوښنه مي رواړه كاكه به دې ناوخته راوړسيري ، وړي به وي ، ښه خوندوره يې پخه كړه!

غوټي ورغله ، د غوښني پلاستيك يې واخيست ، پلار ته يې اوويل:

- بابا ټوماټر دې ورسره راوړل ؟

زمرک د هو په ښه سر وڅوځوه ، هغې ته يې اوويل:

هغه تور پلاستيك گوري ، همغه كې ټوماټر دي.

زمرک به شيبه په شيبه تراب ته زنگ وهه ، هغه گرديز ته رسيدلی وو ، دوه ساعته لاره پاتې وه ترڅو خپل کور او کلي ته ورسيري ، له گرديز څخه تر پټان ولسوالۍ پورې دوه ساعته لاره ده.

له هغه سره تر گرديز پورې دوه کسان نور هم وه ، هغوی گرديز کې ښکته شول ، تراب مخکې سيټ ته بدل شو ، ډرايور موټر ته حرکت ورکړ.

هغه ډرايور ته اوويل:

- لږ ودرېزه يو دوه سپرلی راواخله له تش وتو خو ، ښه ده چې لږ صبر وكړي يو څو كسان راواخلي!

ډرايور په زوره وخنډل ، تراب ته يې اوويل:

- وروره زه له هغو ډرايورانو نه يم چې سپرلی پسې يې سترگې اوځي ، روزي رسان الله دی ، څو اودرېزو نه ، هسې هم ناوخته دی.

تراب ته پرنجی ورغی ، لاسونه يې خولي ته ونيول ، په دوسمال يې خوله پاكه كړه ، شونډې يې وڅوځيدې:

- بې شكه چې روزي رسان الله دی خو الله تعالى موږ ته لاسونه، پښې ، عقل او سالم وجود د دې لپاره راكړی چې د هغه عبادت وكړو او خپلې كورنۍ ته حلاله نفاقه پرې وگټو.

ډرايور وخنډل هغه ته يې اوويل:

- زه نور نه پوهېږم خو زموږ ملايان وايي چې روزی پسې منډې مه وهئ.



د موټر ټاير په موږه برابر شو ، تراب ټكان اوخوړ ، لږه شيبه دواړه غلي وه ، تراب شونډې وڅوڅولي چوپټيا يې ماته كړه هغه ته يې اوويل:

- ته پوهيږي! زموږ ملايان د نورې نړۍ له عالمانو سره ډېر توپير لري، دلته خلكو د اسلام ريښتيني مخ نه دي پيژندلي ، دوى ته اسلام يوازې په ږيره او لونگۍ كې بنكاري ، ملايان چې وايي روزى پسې منډې مه وهئ دا خبره بيخي غلطه ده، موږ پوهيږو زموږ خوږ پيغمبر محمدص د مكې ، شام او نورو ښارونو ترمنځ مالونه وړل راوړل او تجارت يې كوه ، تجارت خلك د گټې لپاره كوي او گټه خلك د دې لپاره غواړي چې روزي پرې لاسته راوړي.

ډرايور د هغه خبرو ته غوږ نيولى وو ، بيا يې پوښتنه وكړه:

- ايا دا امكان لري چې له الله تعالى پرته موږ يو كار وكړو؟

تراب دسمال واخيست په مخ يې تېر كړ ، هغه ته يې اوويل:

- نه دا هيڅ امكان نه لري ، بې شكه چې موږ له الله تعالى پرته هيڅ كار نه شو كولى ، خو الله تعالى موږ ته داسې نه وايي چې تاسو قرار كينئ زه درته روزي كور ته رسوم .

هغه فرمايي چې تاسو حركت كوئ زه به بركت كوم .

كه چېرته زموږ مخې ته تياره ډوډۍ ايښي وي ، موږ لاسونه په بغلو كې ټينگ ننوستي وي ، د دې لپاره چې الله تعالى موږ ته ډوډۍ په خوله كې راكوي دا غلطه خبره ده ځكه الله تعالى موږ ته لاسونه د همدې لپاره راكړي چې ويې غځوو ډوډۍ پرې راواخلو.

موږ ته يې دوه لاسونه راكړي ، هر لاس پنځه گوتي لري هره گوته څو ځايه بندونه لري ، كولى شو چې څو ځايه يې قطع كړو ، دا د څه لپاره!؟

د دې لپاره چې كله ډوډۍ زموږ مخې ته ايښي وي موږ لاس غځوو ، ترڅو ډوډۍ راواخلو ، كله مو چې لاس و غځوه نو ډوډۍ گوتو كې راخلو په گوتو كې يې سره راتلوو كه چېرته مو گوتو كې څو ځايه بندونه نه وى موږ به ډوډۍ څنگه خولي ته جوړوله؟

زموږ لاسونه دوه ځايه قطع كيږي يعنې دوه بندونه لري كه چېرته نه قطع كيدى زموږ لاسونه سيده پاتي كيدلى ، موږ به خولي ته ډوډۍ څنگه وړله؟



موږ که چیرته یوازې د لاسونو، گوتو او په هغو کې څو ځایه جوړو شوو بندونو ته اوگورو نو پوهیږو چې الله تعالی دغه د یو کار لپاره پیدا کړي ، بی حکمته نه دي.

که الله تعالی انسان د کار او حرکت لپاره نه دی پیدا کړی ، نو بیا یې هغوی ته لاسونه او پښې د څه لپاره ورکول؟

زموږ ملایان وایي چې مرگ په خپله نیټه دی ، له مرگه مه ډارېږئ ، زه هم دا منم ، چې کله الله تعالی او غوښتل مرگ درته راځي ، خو الله تعالی موږ ته عقل را کړی د دې لپاره چې د بنو او بدو ترمنځ فرق پرې وکړو ، او په دې اوپوهیږو چې الله تعالی موږ ته ژوند د دې لپاره را کړی ، چې ژوند وکړو ، نه د دې لپاره چې خپل ژوند ختم کړو.

تراب ډرایور ته مخ واړوه هغه غوږ نیولی وو بیا یې اوویل:

زه تاته یو مثال درکوم! یوځای کې اور لگیدلی ، زه ورځم ځان ورغورخوم او زه دا وایم چې مرگ خو هسې هم په نیټه دی ، دلته چې ماته الله تعالی عقل را کړی هغه د څه لپاره ؟ خو د دې لپاره ، ترڅو موږ اوپوهیږو ، چې اور انسان وژني ، موږ باید اورنږدې نه شو ، او که بیا هم موږ اور ته ورځو نو ایا الله تعالی به د قیامت په ورځ له موږ څخه دا پوښتنه ونه کړي چې تاته ما عقل د څه لپاره درکړی وو!؟

ډرایور وتوخل هغه ته یې اوویل:

- وروره نه ته ملا یې نه زه ملا یم ، دې خبرو کې گوتې مه وهه ، هغه څه وایي چې د خدای په کارونو او د بیجلی په تارونو کې گوتې مه وهی.

تراب وخنډل ، له ځان سره یې اوویل: لکه چې زما خبرو خوند ورنه کړ.

ډرایور تیلیفون له جیب څخه واخیست ، غوږ ته یې نږدې کړ په تیلیفون کې یې اوویل:

- الو مشره څنگه یې! غوښته مې دروانه کړې چې بل چپرې لار نشي ، هملته ودرېږه ، درته به یې وسپارم.

تلیفون یې قطع کړ ، جیب ته یې واچوه ، راډیو یې چالان کړه ، د خبرونو وخت وو راډیو کې خبر راغی:

(د ډنډپټان ولسوالۍ اوسیدونکي د مرکز گردېز او پټان پر لویه لاره د غلو له شتونه سر ټکوي، دوی وایي چې په یاده لاره هره ورځ سلگونه موټر د غلو له لوري اودرول کېږي او د سپرلیو پیسې او نور شیان له ځان سره وړي ، دوی په حکومت غږ کوي چې په دغه لاره دې د غلو مخنیوی وکړي)



درايور وخنډل ، ويې ويل:

- دې رزيلانو ته گوره چې دروغ وايي ، موږ هره ورځ په دې لاره څو او راځو تراوسه  
مو كوم داسې څه ونه ليدل. راديو يې بند كړه ، ميموري كار يې ورواچوه د نډيه اقبال  
دغه سندرې پكې راغله:

(اخوا شم كه دې خوا شم ولاړه يم حيرانه

دواړه په نشه كې دي خبر نه دي د ځانه

اوف اوف زه به ليونى شمه)

د درايور په اوجود كې د سندرې په اوريدو سره مستې څپې خوارې شوي ، يو دوه  
ځلې يې لاسونو ته چكه وركړه.

تراب درايور ته په حيرانۍ سره كتل ، نور په خپلو فكرونو كې ډوب وو ، د خپل كور  
ورور او مور ليدو ته ورخطا وو ، له ډېرې خوبۍ لاره پرې نه ختميدله.

موټر به كله ورو او كله تېز شو ، تراب سړك ته وكتل ډېر په بد حال وو ، خوله يې  
وخوځيده :

- توبه خدايه! څلور كاله مخكې خو دا سړك دومره نه وو خراب ، اوس خو بيخي له  
كاره لويديلى.

درايور يوازې وخنډل نور د سندرې په نشه كې ډوب وو ، لاره زياته خرابه وه هغه  
تراب ته اوويل:

- ستا نوم څه دى؟

هغه ځواب وركړ: تراب

- ترابه! ته پوهېږي! زما ډېر ملگري دلته سيدكرم كې دي.

تراب وويل:

- بڼه ده ، الله دې درته ژوندي لري.

د دوى مخكې يو بل موټر گرد جوړ كړ ، تراب وتوخل ، شيشه يې پورته كړه.

ناڅاپي درب شو ، د موټر سينه ولږيده.



درايور په قهر اوويل:

لعنت خو دې پر داسې سرکونو شي.

بنکته شو ، د موټر لاندې يې سر تپت کړ ، تراب ورته کتل بېرته موټر ته وختو ،  
وروسته يې اوويل:

فکر مې وکړ چې د کتاساري مېرمن دې ډاډه کړه(مات کړ) خو روغ دی.

موټر سرعت کم کړی وو ، تراب خوبوری معلومیده ، د يوې شيبې لپاره به يې سترگې پټې شوې خو چې کله به د موټر ټایرونه په کومه کنده برابر شول ، نو ده به هم ټکان اوخوړ ، سترگې به يې خلاصې شوې.

په ټوله لار همدې خيالونو او سوچونو په مخه کړی وو ، چې څنگه کور ته ورسيدم ، مورجانه مې غېږ کې نيسم ، په مخ او لاسونو يې بنکلوم ، بيا له لالا بڼه ټينگه غېږه تاووم ، له ځان سره به غلی مسکې شو.

درايور تراب ته پام شو ، هغه ته يې اوويل:

- لکه چې ډېر خوشحال يې ؟

تراب اوويل: هونو بعد له ډېر وخته کورته ځم.

درايور وخنډل او مخې ته يې کتل.

موټر د پوليسو له پوستې تېر شو ، ماينام تياره په لږيدو وه ، لږ وړاندې يې ناڅاپه پام شو ، چې دوه موټرسايکلې د سړک په منځ کې ودریدې ، نقاب لرونکي وسله وال د سړک په منځ کې مخامخ د درايور خواته د ټوپک خوله تاوه کړه ، د ودریدو اشاره يې ورته وکړه.

تراب په ورخطايی سره درايور ته کتل ، درايور هغه ته اوويل:

- ولسي پاڅون کوونکي دي ، انديبننه مه کوئ!

موټر يې ودر وه ، خوله ترلو کسانو د دوی پر سر ټوپکي ونيوې ، تراب ته د راډيو خبر په ورياد شو او پوه شو ، چې ولسي پاڅون کوونکي نه بلکې غله دي ، د يوه غله له لاس څخه يې ټوپک ونيوه ، په دواړو غلو يې ډزې وکړې ، يو يې په پښه اوويشت ، بل يو څخه ټوپک په ځمکه ولوید ، گوډه گوډه منډه يې وهله ، له مخ يې دسمال او غورځيد ، بادامي سترگې يې په رانجه تورې کړې وې، گرگتو اوږده (تاو رتاو)



ويښتان يې درلودل ، پلن بېر لاسونه يې وه ، هغه تېښته كړه ، ډرايور په ځمكه پروت  
ټوپك ته منډه كړه هغه يې واخيست.

د تراب په لاس كې ټوپك وو ، لاسونه يې رپيدل ، د ډرايور لور ته يې مخ واړوه ،  
چيغه يې كړه!

- هله راځه چې ځو!

ډرايور ولاړ وو ، څه يې نه ويل.

هغه وروراندې شو: هله راځه چې څو كنه ولې ولاړ يې!؟

ډرايور لاسونو كې ټوپك نيولې وو ، تراب ته يې اوويل: راځه موټر ته پورته شه څو  
حرکت کوو.

تراب د موټر په لور روان شو ، د موټر دروازه يې خلاصه كړه ، له شا طرفه پرې غږ  
شو!

- لاسونه دې پورته كړه ، او ټوپك په ځمكه او غورځوه!

هغه په حيراني سره شاته مخ واړوه ، ډرايور يې په سر ټوپك نيولې وو.

د تراب شونډې وڅوڅيدې:

- ته هم د دوی سره يې!؟

ډرايور وځنډل:

- هو كه چپرته تا سرزوري نه وی كړي ، شيان دې دوی ته وركړی وای ، بيا به ما او  
تا يوځای كور ته لاړ وای ، خو چې تا په دوی ډزې وكړې ، هغه زما شريكان دي نو  
زه كله دوی داسې پرېښودلی شم ، اوس نو ته له دې ځايه ژوندی نشي تللی ، څوك  
چې زموږ څهري اوگوري بيا يې ژوند ناممكن دی.

تراب ورخطا او حيران ولاړ وو ، لږ وروسته د پوستي پوليس راورسيدل ، د تراب  
سترگي د پوليسو په ليدو وځليدې ، زړه يې ډاډ پيدا كړ ، چې ښه شوه پوليس راورسيدل  
، چې كله نږدې شول ، له پوليسو سره يو كس گوډه گوډه پښه وهله ، د دوی په لور  
روان وو ، همغه كس وو كوم چې شيبه وړاندې تېښتيدلی وو.

د پوليسو مشر د تراب په ليدو سره په زوره وځنډل ، گوډ سړي ته يې اوويل:



- بڼه بازه دې په تاسې ډزې کړې وي؟!

قومندان د تراب مخې ته ودرېد.

تراب هغه ته اوويل:

- قومندان صيب دوى غله دي ، غوښتل يې چې زما شيان واخلي ، ډرايور هم ورسره دى.

قومندان په رشخند سره اوويل:

- بڼه دوى غله دي! بس ته بې غمه اوسه ، زه به يې پل چرخي زندان ته درته وليږم.

قومندان غږ کړ!

- بازه دلته رانږدې شه!

باز گوډه پښه وهله ، ترڅنگ يې ودرېد.

قومندان هغه ته اوويل:

- دې سړي څنگه دا جرات وکړ ، چې پر تاسو ډزې وکړي؟ په دې خبرې سره د تراب په زړه کې کړنگ شو ، رنگ يې ژپړ واوښت ، هغه ته معلومه شوه ، چې پوليس ډرايور او غله ټول سره يو لاس دي ، د ناهيلۍ کندي ته وغورځيد په زړه کې يې تېره شوه چې نور يې د ژغورلو چانس نشته ، د پوليسو قومندان غټ بېر ويښتان او شاخ برېټونه درلودل ، يو قدم شاته شو ، تراب ته يې په گډه کې لغته ورکړه ، قومندان ډرايور او گوډ باز د سوکانو او لغتو گذارونه پرې وکړل ، ترهغې چې بڼه پرې ستړي شول.

د هغه له خولې ځکيروي وتل دوى ته يې زارې کولې:

- خير دى ما ، مه وهى ، هرڅه درسره واخلي ، ما پرېږدئ چې کور ته لاړ شم.

باز ورنږدې شو ، خوله يې خلاصه کړه:

- کور ته خو به خامخه ځي ، نه رښتيا ځي به نه ، وړل کېږي به.

تراب هغه ته اوويل:



- خیر دی ما پرېږدی کور کې می مور راته په تمه ده.

باز وخنډل ، ترې پورته شو.

د هغه جیبونه یې ولټول ، پنځوس درهم او اته زره افغانی یې له جیبه ترې اوویستی،  
تلیفون او نور هغه شیان چې د کور لپاره یې اخیستی وه ټول یې ترې واخیستل.

باز له ډرایور څخه ټوپک واخیست ، د هغه په سر یې کېښود.

د تراب زنی لړزه کوله، د بې وسه انسان په څېر یې له دوی څخه د خلاصون خیرات  
غوښت ، له بدن یې دم دوک ختلی وو ، سترگی یې ردې راوتلې وې مخې ته یې مور  
او کور تاویدل.

بیا یې اوویل:

- خیر دی ما پرېږدی چې کور ته لاړ شم.

باز گوتې ته زور ورکړ ، په هغه یې پز وکړ ، تراب ولویده ، له سترگو یې غټ رانه  
څاڅکي پر خړه ځمکه پرېوتل ، سترگو ته یې د مور څلور کاله پخوانی انځور تاویده  
راتاویده ، وروستی ساه یې اوویسته. سترگی یې سره ورغلي

\*\*\*

زمرک په اندېښنه کې وو ، تراب باید کورته وختي رسیدلی وای ، درې ساعته کېدل  
چې هغه ته یې زنگ وهه خو تلیفون یې بند وو.

د کور ټول غړي ورخطا وه ، د تراب مور اودس وکړ په جاینماز پرېوته ، خدای تعالی  
څخه یې د تراب سلامتیا غوښته.

د شپې نهه بجې وې ، د زمرک زړه بې صبره شو ، مور ته یې غږ کړ:

- بابو زه ځم ، ته مه خفه کېږه تراب ورور می روغ رمت راوالم ، کېدای شي لاره کې یې  
موټر خراب شوی وي ، زه به یې پوښتنه وکړم.

له کوره اووت ، د ولسوالۍ بازار ته لاړ ، هلته یې د کابل په اډه کې د خپل ورور  
پوښتنه وکړه



ټول په دې خبره وه ، چې ورور يې په لاره کې د غلو له لورې وژل شوی خو چا هغه ته احوال نه شو ویلی ، زمرک پوه شو چې څه خبره شوي.

ټولو ته يې اوويل: د خدای په خاطر چې هرڅه شوي وي ماته اووايي ، په ورور مې څه شوي؟

يو کس رامخکې شو زمرک يې گوښه کړ ټوله خبره يې ورته وکړه ، شيبه وروسته د زمرک چينغو په بازار کې د غم شپېلۍ وغږوله ، د کليوالو موټر يې کرايه کړ ، د سيدکرم په لور زمرک او يوڅو نور کليوال ورسره روان شول، مور يې د زمانو په ورکيدو سره په اندېښنه کې وه شيبه په شيبه يې ژړل ، غوټۍ يې ترڅنگ ناسته وه ، هغې ته ويل:

- انا جاني ژاره مه کاکا او پلار به مې راشي.

شپه ناوخته وه خو د تراب او زمرک درک نه وو د شپې دولس بجې وې زمرک او کليوال يې سيدکرم ته ورسيدل د پېښې په ځای کې يوازې وينې پاتې وې د تراب جسد د پوستې پوليسو د ولسوالۍ روغتون ته انتقال کړی وو.

دوی روغتون ته ورغلل ، زمرک د تراب له سره ځادر لرې کړ هغه ژړل کليوالو تسليت ورکوه

کوم قومندان چې د تراب وژلو کې له باز سره يوځای وو ، زمرک ته يې د قاتلينو د نيولو ډاډ ورکوه.

سهار زمرک او کليوالو يې د تراب جسد واخيست د کور په لور روان شول د زمرک له سترگو په ټوله لاره اوښکې بهيدې.

کليوالو ورته ډاډ ورکوه ، هغه ويل: چې زه به بابو ته څه وایم! هغې ته ما اوويل چې تراب درته روغ رمت راولم ، په مخ يې د ځادر پيڅکه تېره کړه اوښکې يې پاکې کړې.

مور يې ټوله شپه په وينه او اندېښنه کې تېره کړې وه ، د زمانو د راتلو په تمه وه.

د ورځې نهه بجې وې ، د دوی په کور کې بروبډر جوړ شو ، د کلي بنځي د تراب جسد راوړلو څخه مخکې د دوی کورته ورغلي وې.

مور يې د بنځو په ورتلو سره ورخطا وه ، لاسونه يې رپيدل ، خبرې يې ستوني کې بنديدې.



له بنځو يې همدا پوښتنه کوله: په تراب زوی می څه شوي! زوی می چیرته دی؟ هیڅ  
بنځي دا جرات نشو کوی چې اصلي خبره ورته وکړي.

د کور ستره دروازه خلاصه شوه ، ماشومانو منډې کړې ، غږ يې کړ!

- هلی تراب يې راوړ!

د تراب تابوت يې د کور په دروازه د ننه کړ ، مور يې د تابوت او کټ په لیدو چیغې  
کړې ، دومره چیغې يې اووهلې چې د ټول کلي د سترو وړو له سترگو اوښکې وبهیدې  
، چیغو يې د اسمان پرېنټې وژړولې د کلي مرغانو او بلبلانو د غم سندري زمزمه  
کولې.

\*\*\*

د تراب د مرگ کال پوره شوی وو.

زمرک انگر کي په زاړه کټ ناست وو ، په فکرونو کي ډوب وو ، د کور دروازه ټک  
ټک شوه ، هغه خولی په سر کړه ، ستړی غونټي د یاالله په ویلو سره له خپل حایه  
جیگ شو ، د دروازي په لور روان شو ، غږ يې کړ! - څوک يې!

د دروازي له شا یو کس ځواب ورکړ:

- زه یم ، تورگل

زمرک دروازه خلاصه کړه ، له تورگل سره يې ستړي مشي وکړه ، هغه ته يې اوویل:

څه خبره ده تورگله ، څنگه دي پېښه راوکړه ؟

تورگل اوویل: زمرکه ، نن د اوبو وار ستا دی ، سباته د بر کلي اخترگل وار دی ، ما  
ویل خبر دي کرم چې بیا ونه وايي.

هغه د تورگل په مت لاس کېښود ، شونډې يې و خوځېدې: بڼه شوه تورگله ، چې راپه  
یاد دي کړه ، کنه زما څخه خو خپل وار بيخي هېر وو.

تورگل اوویل: زه اوس ځم ، د غواو لپاره واښه راوړم ، ماته کوم خدمت وي امر کوه.

زمرک هغه ته اوویل: تورگله چیرته ځي! چای به دي څکلی وو بیا به تللی وي.



تورگل په خدا شو ، شونډې يې خلاصې کړې: زمرکه ، نن نه کپړې ، قرض دې وي کوم بل وخت.

زمرک کور ته د ننه شو په کټ کې کپناست ، سوچونو او فکرونه په مخه کړ.

مور يې راغله ، ترڅنگ يې کپناسته: زمرکه زويه څه خبره ده خفه معلومېږي؟

هغه مور ته ورنږدې شو ، د هغې لاسونه يې ونيول:

- بابو يوه خبره ما ډېر خوږوي ، کله چې اسلام يو کار منع کړی وي، موږ هغه کار ولې ترسره کوو؟

مور يې وخنډل هغه ته يې اوويل: ولې زويه موږ کوم داسې کار کړی چې زموږ دين منع کړی او موږ يې ترسره کوو؟

- بابو اسلام وايي، انسان مه وژنئ ، موږ يې وژنو.

بل انسان ته ضرر مه رسوئ موږ يې رسوو.

د بل چا حق مه خوړئ، موږ يې په کيسه کې نه يو.

وايي چې د بدل نکاح نشته موږ يې ترسره کوو.

په اسلام کې د خور لور په بدو کې ورکول حرام دي موږ يې ورکوو.

وايي چې هلک او انجلۍ دې په خپله خوبنه واده وکړي موږ د هغوی خوبنه په نظر کې نه نيسو.

اسلام ولور اخيستل حرام گرځولي موږ يې اخلو.

بابو دا نو څنگه مسلماني شوه؟

موږ بيا په کوم دليل جنت ته د تللو ادعا کوو؟

په کوم دليل له الله تعالی څخه د بني ورځي تمه لرو؟

مور يې غلې وه بيا يې هغه ته اوويل: زويه دا خبرې دې ولې وکړي؟



زمرڪ اوويل: بابو هسي زره مو راڍڪ شو ، هغه ملڪ صيب ، د تراب خسر ڄو ورڃي  
مخڪي راغلي وو ، ويل يي د تراب د مريني ڪال پوره شو ، تاسو بايد يوه پرپڪره  
وڪري.

مور يي په ڙاره شوه له خولي يي د تراب زوي د مرڪ دردونه اووتل: اخ ترابه زويه  
اخ!

زمرڪ مور په غيڙ ڪي ونيوه هغي ته يي اوويل  
- ڙاره مه موري.

د دروازي ٽڪ ٽڪ شو ، زمرڪ پاڅيدو ورڃي ، د جومات امام وو ، د ملا په ليدو  
حيران شو ، هغه ته يي اوويل: ملاصيب پخير راغلي څنگه دي زموڙ د خوارانو  
جونگري ته زره وڪري؟

ملا وڃندل شوندي يي وڃوڃي: استغفرالله زمرڪه دا ته ڄه وايي! زه خو هر وخت  
غوارم ڇي دلته راشم خو ستونزي زياتي دي ، نه اوزگارپڙم ، زمرڪه د دي لپاره راغلم  
ڇي هغه د تراب خسر نن جومات ته راغلي وو ، ويل يي ڇي زمرڪ ته ورشه ، او هغه  
موضوع باندي خبري ورسره وڪره.

زمرڪ اوويل: اه ملڪ صيب ، تا ڄه اور اڃيستي ، ڇي تراب ڙوندي وو ، راکوله دي  
نه ، اوس دي بيا صبر نه ڪپري.

هغه سور اسويلى اوويست

- سمه ده ملاصيب راڄه ڇي ڄو حجري ته هلته به وڃريزو

دواڙه روان شول ، حجره ڪي يي د نيم ساعت لپاره سره مجلس وڪري ، وروسته پاڅيدل  
د زمرڪ شوندي وڃوڃي ، ملا ته يي اوويل: ملڪ صيب ته اووايه ڇي زه بيا په  
خيله درڄم بل چاته به ضرورت نه وي ڇي راويي ليري.

ملا اوويل سمه ده زه به ورته اووايم ، هغه د جومات پر لور لار ، زمرڪ د زاره ڪٽ  
په لوري روان شو.

ڪناست خفه معلوميده ، مور تري پوڀنتنه وڪره: زويه ڄه خبره ده ملاصيب ڄه ويل ؟  
هغه وتوخل: بابو د تراب خسر رالپڙلي وو.



مور يې په ژاړه شوه ، زمرک ورنږدې شو هغې ته يې اوويل: مورې ژاړه مه ، کمزوري کېږې ، سينه دې هسې هم خرابه ده ، توخې درجگيږي.

(د پښتنو په ډېريو سيمو کې دا رواج دی چې د مړه شوي کس کوژدن به د ياد کس له ورتاوو څخه کوم کس ځان ته په نکاح کوي پرېښودل او بل چاته ورکول يې بې غيرتي او شرم گڼل کېږي)

د ورور مرگ، غريبي او بې وسي او له بل طرفه هغه دوديز مجبوريت چې د خپل ورور کوژدن بايد ځان ته په نکاح کېږي ، د زمرک ژوند له ستونزو سره مخ کړی وو ، که داسې يې نه وی کړي نو خلکو پيغورونه ورکول ، زمرک همداسې وکړل د تراب کوژدن يې ځان ته په نکاح کړه ، که څه هم د ده خوښه نه وه.

\*\*\*

ورځې او شپې وتې ، له نوي مېرمنې سره د زمرک د واده کال پوره کيدو.

نيمه شپه وه مېرمنې يې غږ کړ: زمرکه زه ښه نه يم.

هغه زر پاڅيدو ، مور ته يې منډه کړه.

هغې ته يې غږ کړ: بابو ، وه بابو ! اينگور دې ناروغه ده ،

مور يې پاڅيده د هغې ترڅنګ ورغله ، شيبه وروسته يې زمرک ته اوويل:

- زويه د ماشوم زيږيدو وخت يې دی ، بايد ډاکټرې ته يې بوځو.

زمرک د واسکت له جيبه تلفون واخيست ترڅو د موټر واله ته زنگ اووهي ، انتن نه وو سيگنالونه قطع وه ، هغه ته ورپه ياد شوه ، چې پرون طالبانو مخابراتي ستنه په بمونو الوځولي ، خوله يې په قهر خلاصه کړه:

- لعنت خو دې ستاسو پردي جهاد شي.

مور يې ورته پام شو هغه ته يې اوويل:

- زويه څه خبره ده؟

زمرک سور اسويلی اوويست ، ځواب يې ورکړ:



- موري پرون طالبانو ستنه الوزولي شبکي کار نه کوي، غوښتل مي ډرايور ته تليفون وکړم ، خو نه کيږي.

غوټي او د هغي مور د زمړک د نوي مېرمنې ترڅنگ ناستي وي ، څانگه هم راپاڅيده د هغوي ترڅنگ کېناسته.

زمړک څادر په مټ واچوه ، تېزه رڼايي يې له ځان سره واخيسته ، مور ته يې اوويل:  
- زه بر کلي ته ځم ، چې يو موټر راپيدا کړم.

هغه په لاره تېز تېز قدمونه وهل ، يو کور ته يې غږ کړ ، د کور له منځه يوې زړې  
بنځي اواز کړ:

- څوک يې؟

زمړک ځواب ورکړ زه يم ، زمړک ، اتل مي پکار وو. بنځي هغه ته اوويل:

- په اتل باندې څه کوي؟

هغه ځواب ورکړ:

- مېرمن مي ناروغه ده ، که موټر تر بازاره پورې راسره بوځي.

هغي اوويل: اتل په کور کې نشته.

زمړک له هغه ځايه روان شو ، يو بل کور ته ورغی له هغه کور څخه هم يوې بنځي  
ځواب ورکړ زمړک ته يې اوويل:

دوه ورځي مخکې طالبانو د کلي يو موټر د شپي په بم والوزولو ، خاوند مي نشي  
درسره تللی ، په خپله خو څوک د مرگ خولي ته نه ورځي.

هغه د يو څو نورو کورونو دروازي هم ټک ټک کړي ، خو هيچا موټر بولو ته ، زړه  
ورسره بڼه نه کړ.

چا ورته ويل: چې لاره کې طالبانو ماینونه ځای پر ځای کړي ، چا ويل چې موټر او يا  
د موټر خاوند په کور کې نشته ، هغه په ناهيلي سره روان شو.

کور ته لاړو ، مور يې اوويل:

- څنگه شو زمړکه زويه موټر دې راوست؟



زمرک د نه په بڼه سر و خوځوه وی ویل:

- د طالبانو له ډاره هیڅوک راسره نه ځي وايي لاره کې یې ماینونه بنځ کړي.

مور یې شونډې و خوځولي:

- الله خو دې طالبان په قهر اخته کړي ، له مور غریبو خلکو څه غواړي؟

زمرک ناهیلی ولاړ وو ، مېرمنې ته یې کتل د هغې وضعیت خراب وو. له درده یې چیغې وهلې ، د زمرک مور د هغې ترڅنګ ناسته وه ، د هغې لاسونه یې نیولي وه ، ویل یې صبر وکړه لورې هرڅه به تېر شي.

ټول له هغې څخه تاو وه ، چا خبرې نه کولې یوازې د ناروغې مېرمنې زگیروویو چوپتیا ماته کړې وه.

زمرک بهر له ځان سره یوازې د کټ په څنډه ناست وو.

له کوتې یې د مور چیغې واوریدې:

- لورې! لورې!

زمرک ورخطا شو ، منډه یې کړه ، په مور یې غږ کړ:

- بابو څه خبره ده ، څه شوي؟

مور یې په ژرغوني غږ اوویل: زویه په لور مې څه کپړي ، باید یو کار وکړو چې هغه ډاکټرې ته بوځو.

هغه تاو راتاو شو ، لاره ترې ورکه وه ، له کوره اووت د سیمه ییزو پولیسو پوستې ته ورروان شو ، کله چې ورنږدې شو له هغې خوا د ټوپک بلوت اووهل شو ،

د درېش غږ یې واورید ، زمرک ځای پر ځای ودرید.

یو کس ورته نږدې شو ، د ټوپک خوله یې د ده په طرف نیولې وه ، په هغه یې غږ کړ:

- لاسونه دې پورته کړه ، څوک یې ، او دلته په دې وخت کې څه کوي؟

زمرک خواب ورکړ:



- زمرک يم ، په کور کې مريضې لرم تاسو ته راغلم ، چې له ماسره مرسته وکړئ.

د پوستې له منځه يو بل کس غږ کړ:

- ملگریه مور ډاکټران نه يو ، ډاکټر ته ورشه!

زمرک اوويل: زه پوهېږم چې تاسو ډاکټران نه يې خو موټر ته ضرورت لرم.

هغه يې پوستې ته د ننه کړ ، هلته يې ټوله خبره ورته وکړه ، شيبه وروسته د سپينې رنجري گروپونه ولږيدل

څلور تنه عسکر بډۍ ته وختل ، يو کس د موټر ستيرنگ ته کپناست ، زمرک د ډرايور ترڅنگ مخکې سيټ ته وختو.

هغه کور ته ورسيد ، منډه يې کړه ، مور ته يې غږ کړ:

- بابو زه راغلم ، هلی رايي چې خوا!

کوتې ته د ننه شو ټولو ژړل ، زمرک په حيراني سره دوی ته کتل پوښتنه يې وکړه:

- بابو ولي ژاړی؟ رايي چې خو کنه!

مور يې هغه ته اوويل:

- هغه مړه شوه

زمرک اوويل: څه! هغه مړه شوه!؟

ديوال ته يې تکیه اووهله ، شيبه په همغه ځای کې ولاړ وو ، وروسته هغې ته ورنږدې شو د مېرمنې سترگې يې پټې وې ، حرکت يې نه کوه ، ساه يې ورکه وه ، بيا يې ماشوم ته وکتل هغه هم بې حرکته وو.

د هغه له سترگو اوښکې توی شوې.

د هغې ترڅنگ خاموش ناست وو ، ټولو ژړل ، د موټر رېنگ شو ، زمرک اوښکې په لستونې پاکې کړې ، پاڅيده له کوره بهر شو د پوليسو ترڅنگ ورغی.

پوليسو هغه ته اوويل:

- زمرکه څه خبره شوې! رايي کنه.



زمرک اوويل:

- مېرمن مي مړه شوه.

پوليس هک پک ودریدل ټولو اوويل:

- انا الله وانا اليه راجعون

يو کس رامخکې شو د زمرک په مټ يې لاس کېښود ، هغه ته يې اوويل:

- زمرکه مه خفه کېږه د الله تعالی امر به همداسي وو.

د موټر له بادی څخه عسکر غږ کړ:

- قومندان صيب بايد چې لاړ شو هلته ملگري يوازي دي هغوی ته بايد ورشو.

دوی ټول موټر ته وختل د موټر لايټونه ولگيدل او روان شول.

له کوره د ژړا اوازونه پورته کيدل، زمرک ښه شيبه د دروازي مخې ته ناست وو له خان سره يې وژړل ، بيا يې اوښکې پاکې کړې ، کور ته دننه شو ،کوټي ته ورغی ټولو ته يې اوويل:

- ژاړئ مه ، پاڅیږئ کور پاک کړئ ، نور کارونه سمبال کړئ

زه ځم چې د مېرمنې پلارگانی مي راخبره کړم.

\*\*\*

د اوړي ټکنده گرمي وه زمرک له ښاره راغی اوجود يې لوند خيشت وو خولو يې په خان کې وچ ځای نه وو پرېښی ، ايمل خان منډه کړه د زمرک په لاس کې د الف ب سپپاره وه د هغه له لاسه يې واخيسته ، ژړي د سپپارې ورقي واپړولي ، ځانگې ته ورغی هغې ته يې اوويل: خورې پلار مي ماته سپپاره اديه کړه.

ايمل خان د کلي په جومات کې سبک شروع کړ.

د څيرکتيا او تکړه توب صفتونه يې په ټول کلي کې کيدل ، زمرک خپل زوی ته خوشحال وو ، هغه ته يې لوی ارمانونه لرل ، غوښتل يې چې زوی يې ډاکټر شي.



هغه پتو ته د ويالي پاکولو لپاره تللی وو ، کورته د ننه شو په لاس کې يې لور او بېلچه وه ، لور يې د ديوال په سوري کې خورند کړ ، بېلچه يې د کاله په کونج کې ودروله ، پښې او د پرتوک خولې يې په خټو ککړې وې ، په انگر کې يې يو خوا بل خوا وکتل ، څوک نه وه غږ يې کړ!

- غوټی لوري! له غږ سره سم توخي ونيوو.

غوټی له کوټي راووته ، د پلار مخي ته ودریده ، هغه ته يې اوويل:

- بابا راغلم څه دي ويل ؟

زمرک هغي ته اوويل:

- لوري اوبه راوړه چې پښې مو په خټو ککړې دي.

غوټی سترگي لاندې وغړولې د هغه پښو ته يې وکتل پوښتنه يې وکړه:

- بابا دا ولي؟

هغه ځواب ورکړ:

- لوري د پتو وياله له خاورو ډکه شوې وه هغه مو پاکوله.

غوټی اوبه راوړې ، زمرک پښې اومينځلې ، په برنده کې هوار غولي باندې کښاست

ايمل خان ، څانگه د زمرک مېرمن او مور يې له کوټي راووتل ، ټول يوځای په غولي ناست وو ، زمرک ايمل خان ته اوويل:

- زويه جومات ته تللی وي؟

- هو بابا تللی ووم.

- افرين زويه تکړه شه چې قران شريف دي ختم کړ بنایسته موټر درته اخلم

ايمل خان موسکي شو هغه ته يې اوويل:

- بابا جامي به هم راته اخلي.



زمرک موسکی شو: سمه ده زویه درته اخلم یی ، د ایمل خان په ویبنتانو کی یی گوتی وهلی هغه ته یی اوویل: زویه یوه ورځ به ډاکټر یی د مور په لاس به دی د فشار ماشین ایبسی وی.

ټولو وخنډل د ایمل خان مور له خندا وروسته خفه معلومیده ، زمرک هغی ته پام شو خو څه یی ونه ویل

وروسته چي یوازي شول له هغی څخه یی د خفگان پوښتنه وکړه.

هغی زمرک ته اوویل:

- ستا ارمان دی چي ایمل خان سبق اووایی او ډاکټر شي خو زه ډارپریم ، چي غریبی ستا دغه ارمان نیمگری نه کری.

هغی به هر وخت زمرک ته د غریبی یادونه کوله او ویل به یی چي تعلیم پیسو ته ضرورت لري د پیسو لپاره یی د غوتی د واده کولو خبره هغه ته کوله خو زمرک یی مخالفت کوه او ویل به یی ولور اخیستل حرام دی زه یی نه اخلم.

زمرک د پولی پر سر ناست وو د مېرمنی خبری یی په ذهن کی تاویدی ، هغه له ځان سره اوویل ولور حرام دی، نو زه یی څنگه واخلم؟! له ځایه جیگ شو روان شو په لاره یی همدا سوچونه کول، بیا یی پرپکړه وکړه چي اوس به د غوتی ولور واخلم ، کله چي وسي(شتمن) شوم بېرته به یی غوتی ته ورکړم.

غوتی د شپاړسو کلونو وه خلک یی کله کله مرکي ته راتلل خو زمرک د غوتی لپاره باسواده، هوښیار او دینداره هلک غوښتو ، شتمنه کورنی هم اړینه وه ځکه د ایمل خان د تعلیم لپاره باید زمرک په لور ولور واده کری وای ، زمرک غوتی د کلي یوی شتمنی کورنی ته په اته لکه افغانی ورکړه ، د واده موده یی کال وروسته وټاکله او پیسی به یی د همدی کال په موده کی ورکولې ، هغه د لور لپاره د بڼی کورنی په موندلو او د زوی د تعلیم لپاره د پیسو په پیداکیدلو خوښ وو

\*\*\*

د زمرک مور ناروغه شوه ، ورځ تر بلی کمزوري کیده. هغه د مور لپاره اندېښمن وو ، هره ورځ یی د کلي ډاکټر ته بوتله ، گټه یی نه کوله څو ځلی یی د ولسوالی روغتون



ته بوتله خو کومه نتیجه يې ورنه کړه يوخوا غريبي بل خوا د مور رنځ او درد ، زمرک سخت خورولو ، هغه مجبور شو چې د مور تداوی لپاره د غوتی له خسرگانی څخه پیسې واخلي د غوتی خسرگانی ورته په لومړي ځل پنځوس زره افغانی ورکړي ، زمرک په پیسو د کور لپاره لږ څه خوراکي توکي واخیستل او په پاتې پیسو يې مور خوست ولایت ته د تداوی لپاره بوتله ،

کور يې ایمل خان ته پرېښود ، چې دې وخت کې د پنځو کالو شوی وو.

دوی هلته دوه ورځې تېرې کړې ، مور يې ډاکټر ته بوتله کله چې ډاکټر ته ننوتل ، کارېگر وټوخل ډاکټر هغه ته وکتل ، کارېگر ډاکټر ته اشاره وکړه ، چې د لري دي.

یعني له لري ځای څخه راغلي ، (ځیني ډاکټران د پیسو لپاره داسې کار کوي کله چې پوه شي مریض يې د لري سیمې دی بیا نو ورته بڼه پریمانه درمل ورکوي) ډاکټر د کارېگر په اشاره پوه شو ، د زمرک مور ته يې د پنځلس زره افغانیو نسخه ورکړه ، شل ورځې وروسته يې بیا اوغوښته.

دوی کور ته راغلل ، مور يې شل ورځې درمل اوخوړه خو فرق يې ونشو ، درد يې ورځ تر بلې زیاتیده زمرک بیا د غوتی خسرگانی څخه د پیسو غوښتنه وکړه هغوی ورته څلوېښت زره افغانی ورکړي ، هغه ډاکټر ته ورغلل ، زمرک ډاکټر ته د مور درد د زیاتیدو اوویل.

ډاکټر په غوسه شو ، د تمثیل پاڼه يې خلاصه کړه. زمرک ته يې اوویل:

- کومه نسخه چې ما درکړې وه ، هغه مو په مور سمه نه ده خوړلي نو درد به يې څنگه ارام شي؟

زمرک اوویل: ډاکټر صیب کوم ډول چې تاسو راته ویلي وه هغه ډول ما په خپلو لاسونو مورته دوا ورکوله

ډاکټر پلاستیک ته لاس کړ یو پاکټ گولی يې راواخیستي د هغه مخې ته يې ونیوي.

- دا مو څنگه ورکولي؟

زمرک اوویل: ورځ کې یوه گولی.

ډاکټر وخنډل: گوره کنه زه دروغ نه وایم ، دا ورځ کې دوه گولی دي تاسو یو ورکړي.

هغه فکر یووړ له ځانه سره يې اوویل:



- کیدایشی ډاکټر سمه خبره کوي.

ډاکټر ورته دا ځلي ډېر معاینات وکړل ، درمل يې هم بڼه ډېر ورکړل ، کله چې زمرک د حساب پوښتنه وکړه.

د حساب مسوول هغه ته د شل زره پنځه سوه اتيا افغانیو اوویل ، هغه حیران شو حسابدار ته يې اوویل: دومره پیسې د څه شي شوي؟!؟

حسابدار هغه ته د معایناتو نومونه اخیستل:

- پلانکی ټیسټ دومره قیمت لري ، پلانکی دومره ، پلانکی درمل دومره ، پلانکی دومره ، حساب يې ورته پوره کړ.

هغه مجبور شو چې ورسره ويې مني ، جیب ته يې لاس کړ پیسې يې ورکړې ، حسابدار اوویل:

- اتيا افغانی دي ستا لپاره تخفیف وي.

زمرک طرخه خندا وکړه روان شو.

دوی هلته د لږ پاتي کډلو وروسته کورته راغلل

\*\*\*

منی وو د خزان سپیره بادونو د ونو نازکې پانې غورځولي ، بزگانان په پټيو کې د حاصلاتو په راټولولو مصروف وو ، ایمل خان له خپل پلار سره د پټيو په کارونو کې مرسته کوله ، دوی هم د نورو بزگرانو په شان پټيو کې مصروف وه.

ایمل پام شو چې څانگه په منډه د دوی خواته روانه ده. پلار ته يې اوویل:

- بابا څانگه راغله.

زمرک وکتل څانگه د دوی په لور روانه وه ، کله چې ورسیده نو له ستړیا يې غږ بند بند کیده:



- بابا بابو ، بابو!

زمرک هغی ته اوویل:

- لوري څه خبره ده سم اووايه ، بابو ما غواړي؟

ځانگي بيا خوله خلاصه کړه په تتوي لهجه يي اوويل: بابو ته مي دردونه زيات شوي ، له درده چيغې وهي. زمرک زر د کور په لور روان شو ، گړندي گامونه يي اخیستل ، کله چي کور ته ورسيدو ، مور يي په بدحال وه ، د کلي ډاکټر ته يي بوتله هغه ورته د ولسوالۍ روغتون ته د تللو اوويل ، هلته يي بوتله ، روغتون کي يي د درد پيچکاري ورکړه ، لږ ارامه شوه ، شيبه وروسته يي دردونه بيا راپورته شول ، د روغتون ډاکټرانو زمرک ته مشوره ورکړه ، چي مور دې پيښاور ته د تداوی لپاره بوځه ، هغه پرېکړه وکړه چي مور پيښور ته بوځي.

پيښور ته يي د تللو اراده وکړه ، خو له پټيو څخه د حاصلاتو راټولولو وخت وو ، او بل خوا له ده سره پيسي نه وې ، مجبور وو چي مور بوځي ، د غوټی له خسرگانی يي بيا پيسي وغوښتي ، هغوی هم ، نه ورته ونه ويلي ، يو لک افغانی يي ورکړي ، پټي يي مزدورانو ته په مزدوری ورکړل چي هغوی يي ورته راټول کړي.

زمرک مېرمن او مور يي د پيښور په لور روان شول. لومړی کابل بيا ننکرهار ته لاړل ترڅو ويزه ولگوي او د تورخم له لارې پيښور ته لاړ شي ، په لاره کي يي د مور وضعیت نور هم خراب شو.

جلال اباد ته ورسيدل ، د قونسلگرۍ په مخ کي بنکته شول ، هغه په قطار کي ودریده ، د خلکو بروبډار ، د پوليسو له لوري د بنځو سره ناوړه چلند ، د کمیشنکرانو گرم تجارت او د مور دردونو هغه مجبور کړ چي له قطار څخه بېرته بيرون شي.

د انتظار پر ځای يي کمیشنکرانو ته پيسي ورکړي ترڅو ژر ويزه ورته ولگوي ، د دريو کسانو د ويزې اخیستو لپاره يي شل زره افغانی ورکړي ، ورځ يي جلال اباد کي تېره کړه ، بيا د پيښور په لور روان شول ، پيښور ته په رسيدو سره ډاکټر ته ورغلل ، تېرې د درملو نسخي چي مور يي خوړلي وې ټولې يي ډاکټر ته وښودلې ډاکټر يي د مور معاینات له سره وکړل ، له معایناتو وروسته ډاکټر زمرک او غوښت هغه ته يي اوويل:

- تاسو مو مور ته سخت او بې ځايه درمل زيات ورکړي حالت يي ځکه دومره خراب شوی ، او بله دا چي مور دې بايد عمليات شي.



زمرک د ډاکټر په دوهمه خبره پوه نه شو ډاکټر ته يې اوويل:

- ډاکټر صيب دا عمليات چيشی دي؟

ډاکټر وخنډل هغه ته يې اوويل: افریشن يادوم

هغه د دې خبرې په اوریدو سره حيران شو ويې ويل:

- د کوم خای افریشن ډاکټر صيب؟

ډاکټر هغه ته اوويل:

- د مور د زړه ولونه دې بند دي که افریشن نه شي ستونزه يې نوره هم ډير پري ، او دغه افریشن خطرناک هم دی پنخوس فيصده يې د مرگ وپره هم شته.

زمرک غلی وو

ډاکټر هغه ته اوويل:

- ته مشوره وکړه او د روغتون د عملياتو بخش له مدير سره بيا پري وغږیږه.

هغه باندي اووت ، له ډېر فکر کولو څخه وروسته يې له خان سره اوويل:

- بله لار نشته بايد چې د مور افریشن وکړم.

د عملياتو مسول کس ته ورغی ، خبرې يې سره وکړې ، مسول کس د عملياتو لگښت په اړه زمرک ته اوويل:

- بناغلیه په افریشن باندي څلور لکه کلداری مصرف راځي. د زمرک رنگ ژپړ واوښت په مخ کې يې وینه نه وه ، پښې يې په خان پورې ټولې کړې په حیرانی سره يې اوويل:

څلور لکه کلداری!؟

مسول کس خواب ورکړ:

هو صيب همدومره مصرف درباندي راځي.

زمرک اوويل:

سمه ده زه بيا راحم له خایه پورته شو.



د غوتی خسرگانی ته یې زنگ اووهه د مور د عملیات کیدو یې ورته اوویل ، د هغوی  
ځواب منفي وو ، د څلور لکه کلدارو پیداکیدل ورته ستونزمن وو.

هغه ناهیلی وو ، باندې اووت جومات ته لار ، اودس یې وکړ د لمونځ څخه وروسته په  
جومات کې ناست وو. سوچونو او فکرونو په مخه کړی وو.

موبایل ته یې زنگ راغی ، د غوتی له خسرگانی څخه وو ، ځواب یې ورکړ  
هغه ته یې اوویل:

- زمرکه پیسې مو له بل چا څخه په قرض او غوښتنې په دوه ورځو کې به یې درته  
ولېرو.

د زمرک سترگې وځلیدې ، له خدایه یې شکر اوویست.

دوه ورځې یې د پیسو لپاره انتظار وکړ ، پیسې یې تر لاسه کړې د مور عملیاتو لپاره  
یې وخت واخیست.

مور یې د عملیاتو لپاره کوتی ته د ننه کړه ، هغه اودس وکړ خدای تعالی ته په سجده  
شو له هغه څخه یې د مور شفاء او سلامتیا غوښته ، پس له اوږده عملیاتو ، ډاکټر د  
زمرک مخې ته ورغی ، هغه ته یې د مور د بریالیو عملیاتو اوویل ، زمرک ودریده له  
سترگو یې اوښکې توی شوی ، ډاکټر یې په غېږ کې ونیو له خدایه یې شکر اوویست.

څو ورځې یې پېښور کې تېرې کړې ، مور یې له پخوا ښه شوي وه.

ډاکټرانو له روغتون څخه روخصت کړل ، دوی د کور په لور روان شول زمرک په  
جیب کې پیسې وشمیرلې ، له څلورلکه کلدارو او یو لک افغانیو څخه پنځلس زره  
افغانی او اته زره کلدارې ورسره پاتې وې ،

کور ته راغلل

د کلي خلک او د غوتی خسرگانی یې د مور پوښتنې ته ورغلل ، د غوتی خسرگانی له  
موقع نه په استفادې سره زمرک د واده د بندوبست خبره وریاده کړه ، هغه ورسره  
اومنله خو د واده لپاره یې باید چې غوتی ته شیان اخیستې وای ، د غوتی خسرگانی  
پوهیده چې له زمرک سره پیسې نشته ، کومې پیسې یې چې په دوی پاتې وې هغه یې  
هم ورکړې ، چې د واده لپاره تیاری پرې وکړي.



زمرک پتو ته لار ، د توت ونې لاندې سيوري ته يې پناه يوړه ، غلې ناست وو ،  
فکرونو په مخه کړی وو.

غوښتل يې چې د غوتې په پیسو د ایمل خان تعلیم وکړي ، خو ډېرې پیسې يې د مور په  
ناروغی باندې مصرف شوي ، او کومې چې پاتې وې هغه يې د غوتې د واده لپاره  
ساتلي وې.

همدا سوچونه او فکرونه يې کول ، یو کس له ورايه پرې غږ کړ ، زمرکه څنگه دي  
توت ته ډډه وهلي او داسې خپه خپه ناست يې ؟

زمرک پورته شو ويي خندل:

نه تورگله خفه نه يم هسې ماته پوښتنه پيداشوه د هغې په فکر کې ووم. تورگل  
موسکې شو هغه ته يې اوويل : زمرکه دا څنگه پوښتنه ده چې ته يې دومره د فکر په  
سمندر کې ډوب کړی يې؟؟

- تورگله هسې ما فکر کوه کوم کار چې موږ غواړو هغه نه کېږي بلکې کوم کار چې  
موږ نه غواړو هغه پېښېږي ، چې دا ولي!؟

- زمرکه ته غواړې چې تقدير بدل کړي!؟

- انعوذبالله تورگله دا څه وايي ، تقدير خو د هر انسان لپاره د نړې پيداکيدو څخه  
مخکې ليکل شوی نو زه يې څنگه بدلولى شم!؟

تورگل په خدا شو هغه ته يې اوويل: گوره زمرکه ښه پوهېږي چې موږ ته هرڅه  
پېښېږي ، هغه مخکې له مخکې زموږ په تقدير کې ليکل شوي دي ، نو بيا ولي موږ  
وځورېږو؟ موږ به د ژوند لپاره هڅه کوو خو ځور هېڅکله نه ، ځکه چې موږ په تقدير  
ايمان لرو او په دې ايمان لرو چې انسان ته هر پېښيدونکى خير او شر د الله تعالى له  
لورې دى.

زمرک هغه ته کتل شونډې يې وڅوځيدې: واه تورگله واه له تانه خو سم ملا  
جوړشوى.

- زمرکه ته هم ښه وايي خو اوس راځه چې بېرته بزگان شو ، دواړو وخنډل ، له  
ځايه پاڅيدل ، روان شول.



\*\*\*

د ژمي موسم وو ، د غره په غزیدلو درو کي د ډزو اوازونو د خاموشي موسم ته تکان ورکوه.

بنکاريانو د بنکار لپاره خپلي مرمی ساتلي ، د ژمي په ارامه، يخ او له وزگارتيا ډک موسم کي يي د توپک له خولي ايستلي. وحشي ژوي د ځنگلونو په وهلو سره کم شوي وه، مشرانو به ويل:

- پخوا وختو کي غرونه په ځنگلونو پوښل شوي وه له پيرانگانو ، بيزوگانو ، ليوانو ، هوسيو او الوتونکو مرغانو ډک وه ، خو کله چي روسانو په افغانستان يرغل وکړ له هغه وخت راهيسي د ځنگلونو وهل شروع شول او دغه ژوي هم په ورکيدو شول.

د خټينو کورونو له سره د بخاريو تور دود پورته کيده. کلی ارام وو ، د واورې غټ پوڅکي وریدل ، د غرونو سرونه په ورپڅو کي پټ وه ، د ځنگل ځناورو په خپلو اوازونو سره د کلي چوپتيا له منځه وړه.

د زمرک د کور يوه کوټه څڅيدله ، له کاکېل(ختي ورکولو) څخه يي بام پاتي شوي وو ، هغه بام ته وختو په سوري ځای يي خاوره هواره کړه ، څڅيدل يي لږ څه ودریدل ، کومو ځايونو به چي څاڅيدل شروع کړل څانگي به هغه ځای ته لوبښي کېښود.

د ژمي لنډې ورځې او اوږدې شپې يو په بل پسې اوختي ، د زمرک په مور باندي د ناروغی موجونه بيا په اهتزاز راغلي وه.

زمرک پخپله هم سختي توخي نيولی وو ، مور يي هغه ته ډوډي(د چرسو بوتی) په اوبو کي جوش کړي.

زمرک ته يي يووړي ، هغه ته يي اوويل:

- زويه دا مي درته جوش کړي ويي څښه توخي به دي ارامه شي.

د زمرک له سترگو اوښکي روانې شوې ، له ځان سره يي اوويل: رښتيا هم چي مور د الله ج ستر نعمت دی.

د هغي لاسونه يي ونيول:

- بابو زه ښه يم په ما څه نه کيږي ، خو زه ستا په اړه اندېښمن يم ، که په تا څه وشول زه ژوند نه شم کولی.



مور يي د هغه په سر لاس کښنود ، شوندي يي وڅوځيدي:

- زمرکه زويه چې ته راته بڼه شي ، زه به په خپله جوړه شم.

څانگه ورغله د دوی ترڅنګ کښاسته ، زمرک د ډوډو جوش کړي اوبه پورته کړي ،  
په سر يي واړولي ويې څښلي.

مازيگر وو د مور وضعیت يي ډېر خراب وو ، هغې خپلو لمسيو ايمل خان او څانگي ته  
ويل:

- زما ترڅنګ کينئ چېرته مه ځئ.

زمرک د باندي اوتی وو ، د مور ترڅنګ ورغی ، ورسره کښاست مور يي هغه ته  
اوويل: زمرکه زويه په لمسيانو مي ډېر پام کوه ، وهي به يي نه که ودي وهل زه مي  
خپل حق درته نه بڅښم.

زمرک وخنډل: سمه ده بابو ستا خبره زه کله په ځمکه غورځوم.

د ورځي اخيري سلگي وي ، لمر خپل نيم خان د غره ترشاه پټ کړی وو.

هرڅوک د خپلو کورونو په لور روان وو ، څانگي چرگي راتولي کړي کوتکي ته يي د  
ننه کړي د کوتکي په ور پسي يي پرده وغورځوله د پاسه يي غټه تيره پرې کښنوده.

د ماښام له لمانځه څخه وروسته زمرک کور ته راستون شو ، مور يي وکتله وضعیت  
يې خراب وو ، د سبا په تمه وو ، ترڅو مور يي ډاکټر ته بوځي ، يو خوا شپه بل خوا  
د ژمي يخ وو د موټرو تلل پکې ناشوني وه.

هغه په يو لټ بل لټ اوښتو ، خوب نه ورتلو د سبا راتلو ته بي صبره وو ، جيگ شو د  
مور کټ ته ورغلو ، ارامه وه ، د هغې په ليدو يي شکر اوويسته.

لږ څه يي زړه ارام شو ، د شپي اخره برخه کي يي سترگي سره ورغلي ویده شو.

سهار د ملا په اذان سره زمرک پاڅيدو ، لومړی د مور خواته ورغی ، هغه ارامه په  
خپل ځای پراته وه ، هغه غوښتل چې غږ پرې وکړي ، د لمانځه لپاره يي پاڅوي ،  
بېرته وگرځېد ، له ځان سره يي اوويل: بابو بڼه ویده ده ، لږ به يي پرېږدم چې ارام  
وکړي ، کله چې له جومات څخه راغلم بيا به يي پاڅوم.

د جومات پر لور روان شو ، ناڅاپه يي زړه کي اندېښنه پيداشوه ، چې بابو خو هيڅ  
څوځيري نه ، چې دا ولي!؟



هغې ته ورنږدې شو ، مور يې ساه نه باسله ، غږ يې پرې وکړ:

- بابو! بابو!

هغې ځواب نه ورکوه ، روح يې له تن څخه وتلی وو. زمرک چيغې کړې!

- بابو له ما څخه مه څه زه له تا پرته ژوند نه شم کوی ، هغه ژړل بيا د تورگل د تقدير خبره ورياه شوه او بڼکي يې په لستوني پاكي کړې له ځايه پاڅيده ، د هغه په چيغو سره څانگه ، ايمل خان او د هغوی مور راپاڅيدل ، هغوی هم په ژړا پيل وکړ.

زمرک ته ځان په دې ملامت بڼکاریده ، چې ما بايد بابو پرون ډاکټر ته بوولي وای ، خو ده به بيا له ځان سره اوويل چې نه دا هرڅه په تقدير کې ليکل شوي دي ، زه ملامت نه يم

شيبه وروسته د جومات ملامام او د کلي خلک د زمرک کور ته ورغلل ، ملا او نورو مشرانو هغه ته ډاډگيرنه ورکوله. هغه ته يې ويل مرگ حق دی موږ او تاسو يې بايد اومنو.

زمرک خپله مور خاورو ته وسپارله، په هغې يې قبر جوړ کړ ، خلک ترې کورونو ته روان شول.

\*\*\*

د ژمي وروستی سلگۍ وې ، کوچيانو ډلې ډلې رمې د سړک په پراته پراخه سينه د ختيځ په لور بوولي.

د پسرلي پيل وو ، د غرونو په لمنو شين پرش غوریده، ايمل خان د اوو کالو شوی وو ، زمرک هغه د کلي په منځني بڼوونځي کې داخل کړ ، يو څه موده وروسته د ايمل بڼوونکي نواب شاه سره مخ شو ، وار له مخه يې زمرک ته د هغه د استعداد په اړه اوويل. بڼوونکی له ايمل خان څخه خوشحاله وو هغه ويل: - ايمل په بڼوونځي کې ډېر لايق او ذهين زده کوونکی دی.

د بڼوونځي لومړی کال يې پای ته ورسیده ، ايمل په لومړي ټولگي کې لوستل او ليکل زده کړل.



وخت خپله د یادښتونو کتابچه ډکوله او مخ پر وړاندې روان وو ، وروسته یې نه کتل هغه له پلار سره د پټو په کارونو کې مرسته کوله،  
د دوی ژوند هم مخ په ښه کېدو وو.

د روژې اته ویشتمه وه ، ایمل خان له پلار څخه د اختر لپاره کالي او بوتان ، ځانګې بنگرې او نکرېزې غوښتې. زمرک مجبور شو ، چې د دواړو غوښتنې پوره کړي.

د ولسوالۍ بازار ته لاړ ، له ځان سره یې پنځه زره افغانۍ واخیستې ، د اختر شپې ورځې وې ، هرڅه ډېر قیمتې وه، د عادي ورځو په پرتله دوه برابره قیمتې شوي وه ، لومړې یې وړانګې او ایمل ته کالي، بنگرې ، نکرېزې او بوتان واخیستل ، بیا یې د کور لپاره ټول شیان واخیستل ، په جیب کې ورسره شپيته افغانۍ پاتې شوي ، له ځان سره یې اوویل: توبه خدایه دا څه کفر دی ، نوره نړۍ کې دې ورځو کې توکي ارزانیږي دلته بیا خبره برعکس ده.

د شیانو پنډه یې شاته واچوله د ماسپښین لمانځه وخت وو ، د جومات پر لور روان شو د ایمل خان او وړانګې کالي او نوره پنډه هم ورسره وه. جومات ته ننوتو ، اودس یې وکړ.

جمعي ته یو څو دقیقې پاتې وې ، یو سړی جومات ته ننوت گوډه پښه یې وهله ، بادامي سترګې یې په رانجه توري کړې وې ، لاس کې یې توره کڅوړه وه ، د جومات منځ ته لاړو ، د مټې ترڅنګ کېناست کڅوړه یې هملته کېښوده.

د جمعي وخت وو امام د لمانځه لپاره ودریده ، تکبیر اوویل شو ، سړی په اخيري قطار کې ودرېد ، ټولو د تکبیر لپاره لاسونه پورته کړل ، هغه له جومات څخه اووتو کڅوړه یې هملته پرېښوده.

امام له ولسوالین وروسته سورة نسا دغه ایت تلاوت کړ.

وَمَنْ يَفْتُلْ مُؤْمِنًا مَّتَعَمَدًا فَجَزَاؤُهُ جَهَنَّمُ خُلْدًا فِيهَا وَعَضِبَ اللَّهُ عَلَيْهِ وَلَعْنَهُ وَأَعَدَّ لَهُ عَذَابًا عَظِيمًا.

(ژباړه: پاتې شو هغه څوک کوم چې ، مؤمن په قصدي ډول اووژني، او دی د هغه له ایمان څخه خبر وي نو د هغه سزا دوزخ دی ، چې په هغه کېني به د تل لپاره استوګن وي، پر هغه د الله غضب او لعنت دی او الله د هغه لپاره لوی عذاب تیار کړیدی)



کله چي امام د رکوع لپاره تیتیده ، د لمونځ کونکو په منځ کي ناڅاپي درز شو ، د بڼار له ټولو ونو مرغی پورته شوی ، په ټول بڼار کي وخشتناک غږ خپور شو ، د جومات دیوالونه په وینو سره شول ، د چت سپین رنگ د سوزیدلو غوښو ټوټو او وینو په سور رنگ بدل کړ.

چیغی فریادونه پورته کیدل ، ځینو د تشهد کلیمه تیروله او غږونه یې د تل لپاره چوپ کیدل ، د جومات په یوه کونج کي زگیروی پورته کیده ، یو کس په لرژندا غږ دا الفاظ ویل:

- وړانگي ، ایمله ما اوبښئ ، ستاسو کالي مي درنه وړل - وړانگي ایمله ما اوبښئ! ما اوبښئ!

ځگیروی د زمرک وو وړانگه، ایمل خان او مېرمن یې سترگو ته تاویدل ، د دیوال ترڅنګ پروت وو ، جامې یې په وینو سرې وې ، وروستی ساه یې اوویسته ، سترګې یې سره ورغلي او د ابدې دنیا پرلور لار ، په جومات کي چیغی او فریادونه وه ، ټول بڼار د امبولانسونو اوازونو د غم په نغمو کي زنگوه ، وخشتناک غږ په ټول بڼار او د بڼار په گاوند کي وپره خپره کړې وه ، چاودنه دومره زوروره وه چې د کلي ماشومانو ته یې د یتیم کیدو او بنځو ته یې د کوندیتوب زیږی وار له مخکي رسولی وو. باروتو په جومات کي دنګي ځوانی رانسکورې کړې ، سپین مخي مېرمنې یې بی اسرې کړې ، او د عزت ټیکری یې ورڅخه د کوندیتوب په سپیره باد یووړ.

د دوی په کلي کي ویر او ماتم وو. دېرو د کورنی غږي له لاسه ورکړي وه ، چاته تر دې دمه پوره معلومات نه وه چې هغوی ژوندي دي که مړه!

د ایمل خان او څانګي مور اندېښمنه وه.

په انګر کي یوخوا بل خوا تاویدله ، د کور دروازي ته هرځلي ورتله ، ایمل خان ته یې غږ کړ:

- زویه!

ایمل خان د هغې ترڅنګ راغی:

- موري څه دي ويل ؟

مور یې هغه ته اوویل:

- باندي دروازي سره کپنه کله دي چې پلار راغی ماته اووايه



هغه اوويل:

- سمه ده موري خو پلار به مي ماته کالي اخیستی وي؟

مور يي هغه په غيږ کي ونيو:

- هو زويه ، ولي به يي نه وي درته اخیستی!

ايمل د دروازي په لوري منډه کړه د پلار په تمه کيناست

څانگه به هم کله کله دروازي ته ورتله ، د خپل پلار د راتلو په تمه وه ، ايمل خان ته يي غږ کړ:

ايمله بابا مي نه بنکاري ؟

هغه ځواب ورکړ:

- نه تراوسه خو نه بنکاري ، ايمل خان هغه لارڅارله چې پلار به يي هر وخت کورته پرې راتلو.

د ولسوالۍ په روغتون کي اته څلوېښت د مرو جسدونه وه ، ډېر تپيان هم دغه روغتون ته وړل شوي وه ، ځيني سخت تپيان مرکزي روغتونونو ته ليردول شوي وه ، د ټولو مړيو جسدونه له پيژندگلوي څخه وروسته د هغوی کورنيو ته ورکول کيدل.

مازيگر وخت وو د ايمل خان دوی کلي ته نوولس جسدونه يووړل شول ، لومړی يي د کلي په عيدگاه کي کېښودل ، بيا يي جسدونه د هغوی کورونو ته د وړلو لپاره اوچت کړل.

ايمل خان وکتل گڼ شمېر خلک د دوی کور په لور روان وه ، منډه يي کړه مور ته يي غږ کړ:

موري زموږ د کور په طرف ډېر خلک راروان دي!

د مور زړه يي دربه شروع کړه ، هغه يي په غيږ کي ونيو.

ځنډ وروسته د دوی په کور جنازه دننه شوه

د انگر په منځ کي يي کېښوده ، د کت لاندي خړو خاورو باندي د وينو څاڅکي بهيدل.

د ايمل خان مور له سره ټيکری سپيري سيلی يور



د کټ په لیدو بی هوشه شوه ، ایمل خان او خانگه د کټ سرته ودریدل د پلار په لیدو  
یې ، چیغو ټول کلی وژاړوه

د جومات ملامام ، ایمل خان په غیر کې ونیو ، د ملا له سترگو او بڼکې روانې وې

هغه له خان سره ویل: په دې ډارپروم چې د خانگې او ایمل خان چیغې د الله تعالی د  
خفگان او قهر سبب نه شي ، او د دې دنیا په انسانانو کابې راگوزار نه کړي ،

دغه مغروره انسانان د دنیا پرمخ د لږ واک او پیسو لاسته راوړلو لپاره داسې کارونه  
کوي چې د اسمان پر بڼتې هم وژروي.

د کور په دیوالونو ناستو توتکو د غم نغمې غږولې.

د زمرك کټ د جنازې لپاره پورته شو د دیوالونو پرسر ناستې مرغی والوتې کټ یې له  
کوره بهر کړ د هدیرې پر لور یې یووړ.

جنگه د او بڼکو نه مووشرمپړه

لږ خو مو چپرته په قراره پرېږده

\*\*\*

د زمرك د مرگ کال پوره شوی وو ، ایمل خان خانگه او مور یې د کاله په منځ کې  
یوازې اوسیدل ، د شپې پرمهال یې دروازې ته غټې تیزې اېښودې.

د کلي خلکو اوله کې له دوی سره مرسته کوله ، زکات او صدقه به یې دوی ته وروره  
، خو دغه مرستې ورځ تر بلې کمیدې ، تر کاله پورې دوی د خلکو په مرستو گذاره  
کوله وروسته یې روزي ورو په ورو تنگیده.

ایمل خان د اتو کالونو شوی وو له خان سره یې د کار کولو پرېکړه وکړه ، هغه په دې  
نه پوهیده چې کوم ډول کار وکړي چې د کور لپاره پیسې وگټي.

مازیگر یې د قدرې کتاب واخیست ، جومات ته د درس ویلو لپاره لاړ ، هلته له یو بل  
هلک سره کښاست ، خپل منځ کې یې کیسې کولې هلک په جیب لاس د ننه کړ له جیبه



يې لاس د باندې اوت ، دواړو سره وخنډل د هلک جامې خو ځايه گنډل شوي وي ،  
ايمل خان له هغه څخه پوښتنه وکړه:

- اباسينه دې ورځو کې ليدل کېږي نه چېرته يې؟

هغه ځواب ورکړ:

- ايمل خان بازار ته ځم هلته کار کوم.

هغه بيا ترې پوښتنه وکړه څه ډول کار ؟

اباسين هغه ته اوويل بوتان رنگوم.

د ايمل خان په څيره کې مسکا خواره شوه ، له ځان سره يې اوويل:

- زه هم يو ځای کې کينم بوتان به رنگوم ، د بوتانو رنگولو لپاره بورس او رنگ پکار  
وو ، هغه مورته ورغی غږ يې کړ: موري!.. هغې ځواب ورکړ: - زويه اوويه

ايمل اوويل:

- موري کور کې بورس او رنگ شته؟

مور په حيراني سره هغه ته وکتل:

- زويه بورس او رنگ باندې څه کوي ؟ مور خو کله کور کې رنگ نه دی کړی نو  
بورس او رنگ به له کومه شي!

ايمل خان هغې ته مخامخ ودرید موسکې شو:

- موري هغه بورس رنگ نه يادوم د بوتانو بورس رنگ يادوم.

مور يې د هغه پښو ته وکتل ، پلاستیک څپلی يې په پښو وي ، هغه ته يې اوويل:

- زويه دغه څپلی نه رنگ کېږي زه به يې درته اومينځم بيا به بيخي نوې شي

د ايمل خان شونډې و خوځيدې:

- نه موري زه پرې دا نه رنگوم ، غواړم چې کار وکړم ، هغه د بر کور واله اباسين ،  
چې پلار يې زما له بابا سره يوځای په جومات کې شهيد شوی وو ، هغه په بازار کې د  
خلکو بوتان رنگوي ، کور ته پيسې گټي.



د مور له سترگو يې اوبنکې روانې شوې ، هغه يې په غېږ کې ونيو ، د زمرک هغه خبره ورپه ياد شوه ، چې ويل به يې ايمل خان زوی به مو يوه ورځ ډاکټر وي او ستا په لاس به يې د فشار ماشين ايښی وي ، هغې له ايمل خان څخه ټينگ لاسونه تاو کړي وه ، ژړل يې.

ايمل خان سپين لاسونه د هغې په مخ تېر کړل:

- موري مه ژاړه هرڅه به سم شي.

ايمل خان کور لټ په لټ ولټوه ، يو زور بورس يې پيدا کړ خو رنگ يې پيدانکړ ، ډېر خفه وو د برنډې په ژۍ باندې ناست وو ، د رنگ پيدا کيدو په فکر کې وو ، د کور صندوقونه يې ولټول په صندوق کې يې يوه گرده طلايې رنگه اوسپنه پيدا کړه ، هغه يې واخيسته ورته يې وکتل ، په يو مخ يې انځور کښل شوی وو په بل مخ يې انگليسي توري ليکل شوي وه ، ايمل خان هغه جيب ته واچوله له ځان سره يې اوويل:

- دا به خرڅ کړم په روپيو به يې رنگ واخلم.

د بنوونځي بکس يې واخيست ، کتابونه يې ترې لرې کړل ، بورس او د کيناستو لپاره يې جاينماز واخيست په بکس کې يې واچول ، سهار شپږ بجې وې ، بکس يې شاته وتړه ، له مور څخه يې روخصت واخيست د بڼار پر لور روان شو.

يو دوکان ته لاړ ، له جيبه يې اوسپنه راواخيسته دوکاندار ته يې وروړاندې کړه د اوسپنې په ليدو د دوکاندار سترگې رډې وختې ، د ايمل خان په څنگ کې يو بل کس ولاړ وو

بادامي سترگې يې په رانجه توري کړې وې ، گرگتو اوږده (تاو رتاو) ويبښتان يې درلودل پلن بېر لاسونه يې وه.

هغه د اوسپنې په ليدلو سره سترگې وځليدې ژر يې په ايمل خان غږ کړ! وراره ته دلته څه کوي! او دا اوسپنه دې څنگه راوړې؟ له لاسه يې ونيو ترڅو له دوکان څخه د باندې اوځي ، دوکاندار يې مخې ته ودرید په غوسه يې اوويل:

- گوره دا زما دوکان دی ته نه شي کولی چې زما ګاک له ماڅخه بوځي.

سړي دوکاندار له غاړې څخه ونيو په قهر يې ورغبرګه کړه ، گوره دوکانداره ستا به ګاک وي خو زما وراره دی اوسپنه يې له کوره پټ راوړي ، ته دې خوله سمه خوروه خپل حد دې وپيژنه.



ایمل خان دواړو ته رډې رډې کتل ، دی هم دې ته هیران وو ، چې اوسپنه کې څه خبره ده ؟ چې دوکاندار پرې دومره ټینگار کوي .

هغه اوسپنه جیب ته واچوله له ځان سره یې فکر وکړ چې دې اوسپنه کې خامخه څه خبره شته ، چې دوکاندار او سړي سره پرې نیولې ، کوم کس چې هغه ته یې وراره ویلي ، لومړی ځل یې وو چې ورسره مخ کېږي .

دوکاندار دوی ته لاره ورکړه ، سړی گوډ گوډ روان شو ایمل خان یې له لاسه ونيو دواړه باندي اووتل ، ایمل خان له سړي پوښتنه وکړه :

- زه دې ولې د دې خرڅولو ته پرېښودم؟

سړي هغه ته اوویل:

وراره ستا نوم څه دی؟

هغه ځواب ورکړ: ایمل خان ، او ستا نوم څه دی؟

سړي اوویل: باز

هغه موسکې شو خوله یې و خوځیده:

- باز څومره بڼه نوم دی .

باز ایمل خان ته مخامخ کېناست:

- بڼه ایمل خانه دا اووايه چې دا اوسپنه د چا ده ؟

هغه ځواب ورکړ: د پلار مې .

- پلار دې چېرته دی ؟

- هغه کال مخکې مړ شو

- ولې ؟

- هغه جومات کې چې چاودنه وشوه هغه کې زما پلار هم وو .

د باز رنگ ژېړ واوښت توخی ونيوو ، ایمل خان هغه ته اوویل: څه وشول؟



هغه اوويل: کومه خبره نه ده وراره هسي سينه مي لږه خرابه ده نو ځکه توخيږم ، بيا يي پوښتنه وکړه:

- کور او کورنۍ مو چيرته دي؟

ايمل خان خواب ورکړ: کور مو متورخ کلي کې دی ، کور کې يوازې يوه خور او مور لرم.

- بڼه نو دا اوسپنه دي ولي خرڅوله؟

هغه يوه شيبه غلی وو ، بيا يي شونډې خلاصې کړې

- باز کاکا دا څو ورځې کېږي کور کې د خورلو لپاره هيڅ شی نه لرو ، مخکې به د کلي خلکو زکات او صدقه مور ته راکوله ، خو اوس يي څوک نه راوړي.

باز بيا پوښتنه وکړه: خپل او خپلوان نه لري؟

ايمل خان اوويل: زما د مور ورونه پاکستان کې دي ، دا څوکاله کېږي خبر ترې نه لرو ، او يوه خور مي بله هم وه هغه واده شوې ده ، پخوا يي کندوز ته کډه کړې ، بيا چې کله په کندوز طالبانو حمله وکړه ، د دوی په کور بمباری شوی وو ، وروسته زما پلار ورغلی وو ، خو کور کې يي څوک نه وه پيدا کړي ، له هغې ورځې راهيسې مي خور ورکه ده ، خبر نه يو چې وژل شوې که له هغه ځايه يي کوم بل ځايه ته کډه کړي.

دواړه د لږ وخت لپاره غلي وه ، ايمل خان په خپلو خبرو سره چوپتيا ماته کړه:

کاکا ما غوښتل چې د اوسپني په پيسو د بوتانو رنگ واخلم ، ترڅو بناړ کې کار وکړم ، بوتان رنگ کړم ، او کور ته پيسې يوښم.

باز هغه ته اوويل:

- وراره ته اندېښنه مه کوه ، دا ماته راکړه زه تاته ډېرې پيسې درکوم کور ته شيان او د بوتانو لپاره رنگ پرې واخله.

ايمل خان يوه شيبه غلی وو له ځان سره يي اوويل چې اوسپنه قيمتي ده ځکه خو يي دا له ما غواړي.

هغه ته يي اوويل:

باز کاکا زه اوسپنه نه خرڅوم کور ته يي وړم.



د سړي مخ سور شو په غوسه يې اوويل: ولي لږ مخکې دې دوکان ته د خرڅولو لپاره وړې وه اوس وايې چې نه يې خرڅوم!

ايمل خان غلی وو زړه نه زړه وو

باز هغه ته اوويل:

- هله دا ماته راکړه زه درته پيسې درکوم

اوسپنه يې لاس کې تينگه نيولې وه ، هغه ته يې اوويل:

نه باز کاکا دا ما له کوره پټه راوړې ، مور مې نه ده خبره تاته يې نه شم درکولې.

سړي شاوخوا وکتل خلک وو دوکاندار هم د ديوال ترڅنګ ولاړ وو ، دوی يې څارل.

باز وخنډل:

- سمه ده وراره مه يې راکوه خو کور ته يې يوسه چې بل چاته يې ورنه کړې.

باز جيب ته لاس کړ ، سليز افغانی نوټ يې له جيبه راوويست هغه ته يې ورکړې.

شونډې يې وخوځيدې:

ايمله زويه دا سل افغانی واخله او اوسپنه درسره وساته چې ورکه يې نه کړې!

ايمل خان د پيسو په ليدو سره خوشحاله شو ، له هغه څخه يې کلکه غېږه تاو کړه ، باز د ايمل خان جيب ته کتل خو موقع ورته نه پيدا کيده.

دواړه دوکان ته لاړل دوه ډوله رنگ يې واخيست سور او تور.

باز هغه د جومات ترڅنګ د يو دوکان مخې ته کينوه ، دوکاندار ته يې غږ کړ:

سورگله په هلک پام کوه ، چې څوک يې درنه ونه څوروي

ايمل خان ته يې اوويل: ته به هره ورځ همدلته کېنې بل ځای کې دې خلک څوروي ، دلته به سورگل دوکاندار درباندي پام کوي او گوره بڼه اوسپنه چاته وربنکاره نه کړې ځان سره يې کورته يوسه.

ايمل خان اوويل: سمه ده کاکا ورم يې.



باز پاڅیده ، دوسمال يې له غاړې تاو کړ ، هغه ته يې اوويل:

- زه سبا بيا راځم ته به همدلته ناست وي ، سمه ده؟

- سمه ده کاکا زه همدلته راځم.

سړی گوډ گوډ روان شو ، ايمل خان په خپل ځای کېناست.

مازيگر شو د لمر سترگه په ټيټيدو وه ، ايمل اتيا افغانی تر مازيگره گټلي وي ، سل افغانی نورې ورسره وي د موټرو هډې ته لار پرايور ته يې اوويل:

- ماما ډاله کې څو روپۍ کرايه ده؟

پرايور: شل افغانی.

ايمل خان ولاړ وو:

- ماما شل افغانی پېرې دي لس افغانی درکړم؟

پرايور وخنډل: سمه ده زويه لس افغانی راکړه ډالې کې کپنه چې څو.

ايمل خان ډالې ته وختو ، پرايور کيلي تاوه کړه د موټر له سلنگسره تور لوگی اووتو ، ټايرونو حرکت شروع کړ

هغه کورته ورسيدو ، مور او خور يې د نغري ترڅنگ ناستې وې ، دېگ يې پرې ايښی وو ايمل خان سلام واچوه ، د مور ترڅنگ ورغی هغې ته يې اوويل:

- موري پوهپېرې نن ما څو روپۍ وگټلي؟

له جيبه يې پيسې راوويستي ، موري يوسل اويا افغانی دي.

د مور له سترگو يې اوښکې روانې شوې. ايمل خان د باز او دوکاندار کيسه هغې ته وکړه ، مور يې اوسپنه ترې واخيسته هغه ته يې اوويل:

- زويه دادې ولې وړې وه؟ دا دي د نيکه مډال دي د داودخان حکومت هغه ته ورکړی وو ، په پلار دي چې څومره سختي هم راتله نو دا يې نه راخيستو.

هغه اوويل: موري زه نه پوهيدم ما ويل چې هسې اوسپنه ده بڼه شو چې باز راغی کنه نو ماڅو په دوکاندار خرڅوله.



مور يي پاڅيده مډال يي په سپين رنگي صندوق کي کښنود

ايمل خان د نغري ترڅنگ ناست وو ، د غوښني بوي يي حس کړ ، شونډې يي وڅوځيدې:

- مورې له بخار څخه د غوښني بوي راځي

- هو زويه غوښنه ده

ايمل خان په حيراني اوويل:

- مورې غوښنه له کومه شوه؟

ځانگي هغه ته اوويل:

- وروره غوښنه د ملک اڅک دین کشر زوی راوړه ويل يي چې ورور پسي مو خيرات کړی ، هغه چې تېر کال زما پلار سره يوځای جومات کي شهيد شو.

ايمل خان اوويل: زه چې لوی شوم پلار پسي به هرکال خيرات کوم.

مور يي په ژړا شوه ، دواړه يي په غږن کي ونيول.

ايمل خان او ځانگه د بخار ترڅنگ ناست وه ، مور يي انگر کي پلاستيکونه ټولول ترڅو يي اور پسي کړي. ځانگي هغه ته اوويل: وروره مور به مو وړي وي ما او تا کمه غوښنه راځلو هغي ته ډېره ورکوه سمه ده!؟

ايمل خان له جيبه پيسي رايستلي وي ، څوځلي يي وشميرلي.

ځانگي گگرو ويښتانو کي گوتي وهلي له بخار څخه يي سترگي نه اړولي ، ناڅاپي درز شو د کوتي له کرکيو څرې دورې ووتې ، مور يي چيغه کړه: ايمله! ځانگي!

منډه يي کړه کوټه تورو لوگيو نيولي وه مور يي وکتل د غوښني بخار الوتې وو ، ځانگي ژړل په سرو اوبو سوځيدلي وه ، ژر يي مور ته منډه کړه ايمل خان هم په اوبو سوځيدلي وو ، کوټه ټوله غورو نيولي وه

بخار کي هيڅ هم نه وو پاتي ، د کوتي په غولي باندي د غوښني څو ټوتي پراتي وي ، مور يي هغه ټولي کړې په اوبو يي اومينځلي ، بيا يي ډېک ته واچولي اوبه يي ورسره گډې کړې ، بنوروا يي ترې جوړه کړه.



\*\*\*

سهار اووه بجي وي ايمل خان بکسه شاته و اچوله ، د بنار په لور روان شو مور يي تر شاه پسي غږ کړ:

- زويه زما خبرې دي له غوږو څخه ونه باسي په ځان دي پام کوه

ايمل خان هغي ته اوويل: سمه ده مورې

سرک ته ورسيد د سراجو موټر په ډاله کې سپور شو. موټر څو ځايه د سپرلي لپاره ودرید ، له ځنډ وروسته موټروان د بنار په گڼه گڼه کې غږ کړ:

- راورسيدو!!!

ټول بنکته شول.

ايمل خان هم له موټر بنکته شو ، پخوانی ځای ته لاړ

ماسپين شو د لمانځه وخت وو خلک جومات ته تلل

ايمل خان يو ډډ غږ واوريد.

- ايمله زويه زه راغلم.

هغه سترگې وريپورته کړې، باز وو گوډ گوډ راروان وو ، هغه ته يي ستري مشي ورکړه ، باز د هغه په څنگ کې کيناست.

باز وتوخل: وراره هغه اوسپنه دي يووره؟

ايمل خان اوويل: هو کاکا مور ته مي ورکړه هغي صندوق کې کينوده.

- هغه يي کوم ډول صندوق کې کينوده ؟

ايمل خان د خبرې په اوريدو حيران شو ، خوله يي خلاصه کړه : څه؟

باز وخنډل: مطلب مي دا وو چې د صندوق رنگ کوم ډول وو ؟



ایمل هغه ته اوویل: دا پوښتنه دي ولي وکړه؟

باز اوویل: ایمله زویه هغه اوسپنه له ځینو رنگونو سره حساسیت لري ، مطلب چې ځیني رنگونه ورته تاوان لري خرابوي يي.

ایمل خان اوویل:

- کاکا موږ کور کې دوه صندوقونه لرو یو څر رنگ لري بل سپین هغه اوسپنه مي مور په سپین صندوق کې کېښوده.

- باز کاکا سپین رنگ خو تاوان نه لري؟

باز په برېښو لاس تېر کړ: نه نه سپین رنگ هېڅ تاوان نه لري همغه صندوق کې يي پرېږده.

باز پورته شو هغه ته يي اوویل: گوره کومې خبرې چې ما او تا دلته کوو ته يي باید هیچاته هم ونه کړي.

ایمل د هو په بڼه سر اوخوځوه.

سړی روان شو ایمل خان ته يي سل روپۍ ونيولي ، هغه ترې واخیستې باز اوویل چاته مه وایه چې پیسې ما درکړي داسې اووایه چې گټلې مي دي.

مازیگر شو ایمل خان ټول شیان بکس ته واچول کورته يي د تلو تیاری نیوه د هدې په لور روان شو.

په لاره کې د سړک پر سر سپین ځنځیر پروت وو ، هغه ورتیت شو په لاس کې يي واخیست ، نوی وو له چا لویدلی وو ، ایمل خان هغه جیب ته واچوه ، روان شو.

موټر ته وختو ډرایور نارې وهلي:

- هلی یو کس ، متورخ ته یو کس!

له لري یو سړی گوډ گوډ راروان وو ډرایور ته يي غږ کړ - زه ځم!

د موټر دروازه خلاصه شوه سړی موټر ته وختو ، شاته سیټ کې کېناست ایمل هغه ولیدو ، باز وو له ډالي يي پرې غږ کړ!

- باز کاکا ته! ، ته زموږ کلي ته د څه لپاره ځي؟



باز اوویل: ایمله زویه هلته می یو ملگری دی زوی ته یی کوزدن کړی هغه د پودی دعوت راکړی.

موتر روان شو تایرونه یی په سرعت سره تاویدل، ډرایور رادیو ونیوه ، یوه چینل کی خبرونه وه هغه یی بدله کړه ، بله یی وروله ، هغی کی د نغمی سندرې لږیدلی وه ، هغه یی هم بدله کړه ، بله رادیو کی د سولې په اړه د شنونکو ترمنځ بحث وو ، یوه شیبه یی پرېښود ، بېرته یی دوهم سټیشن ته څپې بدلې کړې ، د نغمی سندرې یی پرېښوده له ځنډ وروسته یو کس غږ کړ:

- استاده همدلته برېک شه!

موتر ودرید سړی موټروان ته پنځوس افغانی ورکړی.

موتر بیا حرکت وکړ ، د ایمل خان کور راوړسید هغه غږ کړ: زه همدلته کوزپریم!

باز هم ورسره ښکته شو ، خپله او د ایمل خان کرایه یی ډرایور ته ورکړه.

ایمل خان هغه ته اوویل:

- باز کاکا ته چپرته څی؟ باز د بر کلي په طرف گوته ونیوله.

ایمل خان له هغه څخه خدای په امانی واخیسته. باز تر هغی ولاړ وو چي ایمل خان د کور په دروازه د ننه شو.

څانگه ناسته وه هغه پرې سلام واچوه هغی د سلام ځواب ورکړ.

ایمل خان پوښتنه وکړه: خوری مور مو چپرته ده؟

څانگي اوویل: د گاوندیانو کره تللی.

- د څه لپاره؟

- د گل ختو لور ناروغه وه د هغی پوښتنی ته ورغلي ده.

ایمل خان هغی ته یی اوویل خوری پوهیږی ما څه درته راوړی!؟

- نه ، نه پوهیږم ، څه دی راوړی؟

هغه جیب ته لاس کړ ، له جیبه یی ځنځیر راووېست ، هغی ته یی اوویل دا می لاره کی پیداکړ له چا لویدلی وو.



ځانگي ځنځير واخيست په غاړه كې يې واچوه.

شيبه اووته ، مور يې كور ته راغله.

دوى مور ته ستړي مه شي اووي.

مور سره يې لاس كې كڅوره وه ايمل خان پوښتنه وكړه: - موري دا څه دي؟

هغې اوويل: گل ختو دې خداى له غمونو ساتي له باغ څخه يې راته مني وشكولي هغه مې ترې راوړي.

او ويل يې چې سبا كورته درځم.

رڼا په تياره كيدو وه.

درې واړه له دسترخوان تاو شول ، دودى يې اوخوره له لمانځه وروسته هرڅوك خپلو ځايونو ته د اوده كيدو لپاره پاڅيدل.

د شپې نيمايي برخه وه ، د غره په درو كې د ژويو اوازونو د شپې له خاموشۍ سره ساز غږوه ، د كلي سپيو غيل.

ځانگه، ايمل خان او مور يې په درانه خوب ويده وه.

درب شو د كاله له ديواله يو كس لاندې توپ كړ ، په انگر كې يې گوډه پښه وهله د كوتي په لور روان شو په لاس كې يې چاره وه.

د كوتي دروازه يې خلاصه كړه ، د ننه شو ، د ځانگې په خوله يې دوسمال كېښود ، هغې پښې رپولې مور يې راويښه شوه ، چيغه يې كړه: څوك يې!؟

له ځايه نيمه پاڅيدلې وه ، د چاقو گزار پرې وشو همغه ځاى كې بېرته اوغورځيده.

زگيروي يې كول بيا يې سينه كې د چاقو گزار وشو زگيروي يې خاموش شول. ايمل خان خپل لټ بدل كړ سترگې يې وغږولې ، په سړي يې سترگې ولږيدې ، په هغه يې غږ كړ:

- ته!؟

سړي د چاقو گزار وكړ ايمل خان ځاى په ځاى خاموش شو ، هغه ژر په شا قدمونه واخيستل ، د چاقو له سره سړي وينو په ځمكه څاڅكي كول.



هغه يوې بلي کوتي ته لار ، سپين صندوق يې خلاص کړ ويې لتوه ، يوه ژپره طلايي اوسپنه يې ترې واخيسته جيب ته يې واچوله.

له کوره اووت د شپې په اخره برخه کې خاموشه خاموشي شوه ، په جومات کې اذان وشو ، د کوچيانو رمې د لويديځ په لور روانې وې ، خاوندانو يې د ډريه اچه په ويلو سره د سهار خاموشي ماته کړې وه.

لمر د غرونو په لمنو د ژپر تيکري په څپر خوار وار پروت وو ، د ورځې لس بجې وې ايمل خان او مور يې په خپلو ځايونو پراته وه ، د مور له بستره يې وينو لاره جوړه کړې وه ، د گاوندیانو بنځه راغله ، د کور دروازه يې ټک ټک کړه چا ځواب نه ورکوه.

د انگړ دروازه يې زور کړه ، خلاصه وه ، کور ته د ننه شوه غږ يې کړ:

- د ايمل خان مورې! غږ مې اورې؟ گل ختو يم.

کور کې چوپه چوپتيا وه بيا يې غږ کړ:

ځانگې! وه ځانگې! د کوتي پر لور يې قدمونه واخيستل دروازه يې خلاصه کړه ، کوټه کې د وينو بوی وو هغه د وينو په ليدو وډاره شوه ، چيغه يې کړه!

- د ايمل خان مورې پاڅېره! ايمل خان ته وروراندې شوه

- ايمل خانه، ايمل خانه!

ايمل خان د لاس گوتي اوخوځولي ، بنځې منډه کړه د خپل کور سړي يې خبر کړل ، د کلي امام بنځې او سړي د دوی کور ته ورغلل ، ملا بنځې ته ورنږدې شو د لاس رگونه يې وکتل ساه يې نه ويسته ، هغه مړه شوې وه ، کليوالو ته يې اوويل: بنځه مړه شوې. بيا يې ايمل خان وکتو غږ يې کړ: هلې دا ژوندی دی. يوځوان منډه کړه موټر يې کورته د ننه کړ ، هغه يې ورپورته کړ د ايمل خان مور بنځو تياره کړه ، کفن يې ورته تاو کړل

ټولو ځانگه لتوله خو ځانگه ورکه وه ، بنځو د کور په هره کوټه کې ولتوله د ځانگې درک نه کيده.

پېښې ټول کليوال اندېښمن کړی وو هرچا سره دا پوښتنه وه چې دا کار به چا او ولې کړی وي؟!؟



ایمل خان لس ورځي وروسته سترگي وغړولي ، مخي ته يې ډاکټر ولاړ وو ، د هغه شونډې وبنوریدې:

- زه چپرته يم ؟ مور او خور مې چپرته دي ؟

ډاکټر يې په سر لاس تېر کړ:

- ارام اوسه زويه ، مور او خور دې همدلته دي لږ وروسته به راشي.

د ایمل خان ذهن ته د هغه شپې پېښه وریاد شوه ، چيغه يې کړه! موري ، خوري!

ډاکټر هغه ته اوویل: زويه مور او خور دې راځي ارام اوسه.

لږ وروسته د جنایې پېښو څیړونکي روغتون ته راغی د هغه ترڅنګ کېناست ، له هغه يې پوښتنه وکړه: ایمل خان زويه څنګه يې؟

ایمل خان غلی وو څه يې نه ویل ، څارنوال د هغه لاس ونيو بیا يې پوښتنه وکړه:

- زويه په هغه شپه څه وشوه ؟

ایمل خان ویریدلی وو ، له سترگو يې اوبنګي بهیدې

شونډې يې خلاصې شوې ، څوځلي يې اوویل:

- باز ، گوډ باز!

څارنوال پوښتنه وکړه: زويه گوډ باز څوک دی ؟

- گوډ باز قاتل دی هغه زما مور اووژله.

څارنوال بله پوښتنه وکړه: زويه څنګه يې اووژله؟

ایمل خان هغه ته اوویل: په هغه شپه باز زموږ کور ته راغلی وو ، زما مور يې په چاره اووهله ، کله چې ما هغه ولید نو زه يې هم په چاره اووهلم ، په ژړا شو سلګو ونيوو ، څارنوال د هغه په سر لاس تېر کړ هغه ته يې اوویل: سمه ده زويه ژړه مه یوه شیبه غلی وو بیا يې پوښتنه وکړه:

بڼه تا باز مخکې پېژندو؟

ایمل خان هغه ته د باز پېژندلو ټول جریان اوویل.



وروسته يې د سورگل خبره ورته وکړه ، چې هغه دوکاندار سورگل د باز ملگری دی او د هغه دوکان يې ورته وښود.

څارنوال له ځايه پاڅیده د باز نیولو امر يې وکړ.

پولیسو هغه ځایونه ولټول ، چېرته چې باز گرځیده خو پیدایي نه کړ ، وروسته يې سورگل ونيو څارنوال سورگل ته مخامخ کیناست ، له هغه څخه يې پوښتنه وکړه: - ته باز له کومه پېژني ؟

سورگل اوویل:

باز ، باز څوک دی؟ زه يې نه پېژنم.

څارنوال مېز په لاس اووهه ، په غوسه شو هغه ته يې اوویل: گوره سورگله ستا غونټي خلک زه ډېر ښه پېژنم دروغ مه وايه ، که دې هرڅه راته صفا صفا ونه ويل نو بيا زه پوهېږم چې څنگه دې په خبرو راولم او بله دا چې قضیه درته جوړوم ، چې ته له باز سره په هر جرم کې شریک يې.

سورگل وډار شو ، هغه اوویل: څارنوال صیب یوه ورځ زما دوکان ته باز راغلی وو ، نور ملگری هم ورسره وه دې وخت کې دوکان ته د ښاروالی مامورین راغلل زما دوکان جواز نه درلودو ، د بندولو امر يې وکړ ، باز د دوی په وړاندې ودرید ، هغوی ته يې اوویل ، چې تاسو دوکان نه شئ بندولی ، دا دوکان زما دی ، یو چاته يې زنگ اووهه شیبه وروسته د ښاروالی مامور ته زنگ راغی ، تلیفون کې وغږیدو کله چې تلیفون قطع شو نو باز ته يې اوویل: - ښاغلیه ما تاسو نه پېژندی ، له هغه څخه يې بڅښنه او غوښتنه ، د ښاروالی کارکونکي زما له دوکانه اووتل په دې سره باز زما ملگری شو هره ورځ به دوکان ته راتلو.

څارنوال پوښتنه وکړه باز چېرته اوسیري؟

سورگل غلی وو.

څارنوال مېز د قلم په څوکه اووهه ، پوښتنه يې بيا تکرار کړه.

سورگل د باز اوسیدو ځای په اړه معلومات ورکړل

پولیسو د هغه د نیولو لپاره عملیات پیل کړل د باز ځای يې پیداکړ.



د هغه له كوره تاو شول ، باز تلويزيون ته ناست وو په تلويزيون كي د امپرخان (سكرېټ سوپر هېرو فلم) لږيدلى وو ، هغه ورته خيږ خيږ كتل.

د باز ساتونكو غږ كړ: قومندان صيب پوليس!

هغه زر له خپله خايه پاڅيد ، د ريموټ بټن يي اووه تلويزيون يي خاموش كړ ، په كړكي كي يي وكتل د كور مخي ته يي پنځه رنجري ولاړي وي.

په خپلو ساتونكو يي غږ كړ: گوري ډزي ونه كړئ ، ځانونه تسليم كړئ!

كسانو يي هغه ته اوويل:

- په جيني څه وكړو؟

باز جيني ته وكتل ، هغه يي په څوكي كي كينولي وه. لاسونه او پښي يي تړلي وي.

هغه ژر منډه كړه دوسمال يي راواخيست ، د ځانگي په خوله يي كېښود هغه بي هوشه شوه.

باز خپلو كسانو ته امر وكړ: جيني لاندي زېرزميني ته يوسئ هلته يي داسي پته كړئ ، چي شيطان يي هم درنه ونه گوري.

هغه د پوليسو مخي ته ورغى هغوى ته يي اوويل:

امر صيب دلته د څه لپاره راغلي يي!؟

پوليس اوويل: موږ ته ستا د نيولو امر شوى بايد موږ سره خوزي ته لاړ شي.

باز وخنډل

بيا يي اوويل: قومندان صيب ، نه رښتيا امر صيب ، ما څه كړي په كوم جرم زه بايد خوزي ته لاړ شم ؟

پوليس اوويل: د دې پوښتني ځواب به خوزي كي ترلاسه كړي.

د پوليسو مشر خپلو عسكرو ته امر وكړ:

كور تلاشي كړئ ، هرځاى اوگورئ!

باز وروراندې شو ، هغه ته يي اوويل:



امر صيب تاسو زما کور نه شئ تلاشې کولئ!

پوليس وخنډل ، هغه ته يې اوويل: موږ له چا اجازه نه غواړو ، کور به تلاشې کوو ، که ستا زړه بڼه وي يا بد ، موږ ته امر شوی او ته بايد قانون ته درناوی ولرې.

باز وخنډل هغه ته يې اوويل: يوه شيبه !زه اوس اوگورم چې ته څنگه په ما قانون پلي کوي

ژر يې تليفون راواخيست ، غوږ ته يې نږدې کړ يو چا سره يې خبرې شروع کړې:

بلي قومندان صيب ، څنگه يې؟

په تليفون کې يې په زوره وخنډل:

نه قومندان صيب ، خو يو کوچنی مشکل وو ، عسکر راغلي ، غواړي چې زما کور تلاشې کړي او وايي چې زه بايد حوزې ته ورسره لاړ شم.

له هغې خوا ډډ غږ راغی ، باز ته يې اوويل: ته ورکړه تليفون! چې دا څوک دی؟

باز تليفون د پوليسو امر ته ورکړ.

امر تليفون غوږ ته نږدې کړ:

- بلي څوک يې ؟

له هغې خوا پرې غږ شو: قومندان ذکي.

د امر رنگ سور شو ، ژر يې اوويل:

قومندان صيب څنگه يې؟ امر کوئ ، څه خدمت وکړو ؟

قومندان ذکي هغه ته اوويل: د باز کور تلاشې نه کړئ او هغه حوزې ته يونسئ!

د پوليسو امر ژر په عسکرو غږ کړ:

- د کور تلاشې مه کوئ

- تليفون کې يې اوويل سمه ده قومندان صيب په سترگو ، نور څه خدمت وي؟



تلیفون قطع شو باز ته یی ورکړ ، هغه خپلو پولیسو ته امر وکړ: سره راټول شئ  
حرکت کوو!

باز وخنډل ، پولیس ته یی اوویل: څنگه دا د قانون په کومه ماده کې شته چې په یو  
تلیفون دې عملیات کنسل شي؟ گوره بڼه د باز په مخکې د قانون خبرې مه کوه ، زما په  
وړاندې قانون مانون انتن نه ورکوی.

او که موږ سره چای څکئ بیا نو راځی ، باز میلمانو ته د سترگو په منځ کې ځای  
ورکوي

د پولیسو امر هغه ته وکتل ، شونډې یی و خوځیدې ، هغه ته یی اوویل: له مانه خو د  
یو ځاین په لاس وژغورل شوې له خدایه به دې څوک ژغوري ، په هغه ورځ چې ټول  
انسانان د هغه پر وړاندې راټول وي ، ته به هلته څه کوي!؟

پولیس سره راټول شول ، رنجرو ته وختل د رنجرو تر شاه څرې دورې جگیدې ، په  
گردونو کې پناه شوې.

د باز یو کس هغه ته مخامخ ودرید په لور غږ یی اوویل: - واه قومندان صیب واه ، نن  
خو ته وژغورل شوې.

ټولو سره وخنډل ، باز په برپتو لاس تېر کړ شونډې یی و خوځیدې ، ویی ویل: په دې  
سیمه کې چې باز وي ، مچ هم د هغه له اجازې پرته هوا ته نشي پورته کیدی ، ټولو  
وخنډل ، یوکس اوویل:

قومندان صیب په هغه جینی څه وکړو ؟

باز اوویل: نن یی څومه ورځ ده ؟

دوی ځواب ورکړ: دوولسمه

باز بیا اوویل: زړه مو غواړي چې دیارلسمې ته یی هم پرېږدو!؟

کسانو یی اوویل: قومندان صیب ستا امر ته په تمه یو.

باز هغوی ته اوویل:

- کار یی خلاص کړئ!



د کاله په بر سر کې يې يوې کوټې ته لاس اوږد کړ کسانو ته يې اوويل: هغه کوټه گورئ ، د هغې کوټې په منځ کې ژورې کنډې ته يې گذار کړئ ، چې د قيامت په ورځ هم نه شي راپاڅيدئ.

ټولو اوويل: سمه ده قومندان صيب.

\*\*\*

لس کاله وروسته:

باز تلویزیون ته ناست وو ، په تلویزیون کې د فرار از زندان سریال شروع وو کوټه د سیکرتو لوگو نیولې وه

د ډزو اوازونه شول ، د هغه یو کس په منډه کوټې ته ورغی ، هغه ته يې اوويل:

قومندان صيب پوليس ، پوليس!

باز وخنډل ، په برېټو يې لاس تېر کړ ، کسانو ته يې امر وکړ ډزې مه کوئ ، پرېږده چې راشي د پوليسو مخې ته ورغی ، په لور غږ يې اوويل:

- لکه چې چکر ته مو زړه شوی یا مو د کور چرگان وږي شوي د دانو اخیستو لپاره راغلي یی ، که څنگه دي خوا غلط شوي یاستی؟

د رنجري له مخکې سیت څخه دنگ ځوان بنکته شو توري چشمي يې له سترگو لرې کړې ، غټې شنې سترگې ، سپین پوستکی او څر ویبنتان يې درلودل.

د باز په لور يې قدمونه واخیستل ، باز ته يې اوويل:

- تا به پخوا چرگانو ته داني ورکولې ، اوس وار رارسیدلی چې د خپلو دانو بدله درته زه در کړم.

باز وخنډل ، قومندانان! ستا غونټي چرگان زما بدله نشي راکولی!

قومندان د باز لاس تاو کړ ، له خولې يې چیغه ترې اوويسته.



باز اوويل:

- ته ما پېژني چې زه څوك يم؟ د دې كار حسابي درسره خامخه كوم.

قومندان په خندا شو ، باز ته يې اوويل: تاخو زه پېژنم چې د يوڅو گيدارانو مشر يې او له يو څو غټو گيدارانو سره اړيکه لري ، خو ته ما نه پېژني ، چې زه څوك يم؟

باز اوويل: قومندانه چې ته هرڅوك يې د خپل ځان لپاره به يې ، باز تراوسه پورې خپل پلار ته هم ټيټه نه ده ويلې ، ته نو بيا څوك يې!؟

قومندان موسکي شو ، هغه ته يې اوويل:

- بازه دا ځلې ته تېروتي يې ، ته له داسې چا سره اوختي يې ، چې پوره لس کاله يې له تاڅخه د غچ اخیستو اور په زړه کې بل وو ، نن به په دغه اور يخي اوبه توی کړم.

باز هغه ته وکتل ، ويې خندل.

قومندان هغه ته اوويل:

ته پوهېږې چې زه څوك يم!؟

زه ايمل خان يم ، ايمل خان

هغه چې لس کاله وړاندې تا ورڅخه مور او خور واخيستل.

د باز سترگې رډې وختې د مخ رنگ يې تور شو ، هغه ته يې اوويل: ته خو ما وژلې وي ، نو بيا دلته!؟

ايمل خان اوويل: زه ستا د وژلو لپاره ژوندی پاتې شوم او دلته ستا د وژلو لپاره راغلی يم.

اوس اووايه چې خور مي چېرته ده؟

باز وخنډل هغه ته يې اوويل:

څه! خور دې ، خور دې يادوي!؟ هغه هلته کوټه کې ده.

ايمل خان د کوټې په لور منډه کړه

په ژاړه شو چيغه يې کړه! خورې زه راغلم ، ايمل خان ورور دې راغی.



باز لاندې لاس و غځوه د بوبت څخه يې واړه توپانچه وويسته ، د ايمل خان په لور يې ونيوه ، يو پوليس هغه ته پام شو په باز يې ډز وکړ ، هغه په مټ ولگيدو توپانچه يې له لاسه ولویده.

په ډز سره ايمل خان شاته وکتل ، خو ونه دريد کوتي ته ننوت کوبه کې يې غږونه کړل:

ځانگي خوري! خوري ته چيرته يې ؟

زه يم ، ايمل خان.

خو چا غږ نه کوه ايمل خان له کوتي څخه د باندې اووت له بغل څخه يې توپانچه واخيسته ، د باز په لور روان شو.

باز په زوره خندل: ايمله بچو خور دې پيدا کړه؟

ايمل خان له ډبرې غوسې سور او بنټی وو ، باز ته ورنږدې شو چيغه يې کړه!

قاتله خور مي چيرته ده؟ په هغې دې څه وکړل؟

باز په مسخره يې ډول هغه ته ويل:

- خو کوبه کې ده کنه ، قسم دی چې کوبه کې وي.

ايمل خان بيا کوتي ته منډه کړه ، کوبه کې يې څوک پيدا نه کړل.

هغه باز په ځمکه گذار کړ ، د باز په ټپي ځای يې پښه کېښوده ، په هغه يې چيغه کړه: اووايه خور مي چيرته ده؟ کنه مغزه دې شيندم.

باز سترگې ورپورته کړې ، ايمل ته يې اوويل:

- خور دې کوبه کې ده ، خو که غواړي ځان سره يې بوځي ژوندی يې نشي ببولی ، يوازې هډوکي به يې له ځان سره يوسي ، مور هغه راوسته څو شپې مو وساتله خو نور يې مور ميلمه پالنه نه شوای کولی ، کوم ځای ته چې بايد تللی وای هغه ځای ته مو وليږله.

د ايمل خان له سترگو او بنټې راغلي ، په باز يې د سوکانو او لغتو گذارونه وکړل ، په هغه يې چيغه کړې:



- قاتله زه تا ژوندی نه پرېږدم

پوليسو ايمل خان ونيو ، هغه ته يې ډاډ ورکوه او د اراميدو سپارښتنه يې ورته کوله

ايمل خان څو شيبې له ټولو لرې ولاړ وو ، باز د رنجري ټاير ته تکیه وهلي وه ، لاسونه يې شاته تړل شوي وه له خولې يې وينې بهيدې.

هغه ايمل خان ته غږ کړ: راشه چې له نورو دې خبر کړم.

يو پوليس وروراندې شو ، هغه ته يې اوويل: خوله دې بنده کړه.

باز اوويل:

- زه غواړم له ايمل خان سره خبرې وکړم.

پوليس ايمل خان ته ورغی ، هغه ته يې اوويل:

- قومندان صيب مجرم کس غواړي له تاسره خبرې وکړي. ايمل خان ورغی د هغه مخي ته کېناست ، باز هغه ته اوويل:

- ايمل خانه واوره ، چې له نورو دې خبر کړم ، په دې خو ته هم پوهېږې چې مور او خور دې ما دوزخ ته ليرلې خو په دې نه پوهېږې ، چې پلار او تره دې چا دوزخ ته ليرلې؟

ايمل وروراندې شو ، سترگې يې له قهره ډکې وې ، هغه ته يې اوويل: ستا مطلب څه دی! غواړې چې څه اووايي؟

باز په خندا شو ، هغه ته يې اوويل: پلار او تره دې هم ما دوزخ ته ليرلې ، مطلب دا چې ما وژلي ما.

- کله دې چې تره له کابل څخه راتلو په کوم موټر کې چې هغه وو ، ډرايور يې زموږ کس وو ، هغه موږ ته زنگ اووه ، چې غوښه مو دروان کړي هملته ودرېږئ ، چې درته ويې سپارم ، له غوښې څخه يې مطلب ستا تره وو ، کله چې سيدکرم ته راورسيدل ، موږ په لاره کې ورته مخکې شوو ، هغه مو نه وژلو خو ډېر شالا انسان وو ، هغه په موږ ډزې وکړې ، زما بل ملگری يې ټپي کړ ، وروسته مو هغه ونيو او په داسې سر مو اوويشت ، په لاره کې د پوستي کوم قومندان چې وو هغه سره ما معامله کړې وه ، داسې چې هغه به ماته خنډ نه جوړوي او زه به ورته هره ورځ د ترلاسه شوي مال نيمايي برخه ورکوم.



او پاتي شوه د پلار خبره دي ، كوم بم چي په جومات كي والوت هغه ما طالبانو ته د پنځه ويشت لکه کډارو په بدل كي خای پر خای کړی وو ، او په هغه جومات كي ستا بدبخته پلار هم وو ، چي اسمان ته يي وزري پورته شوي.

ایمل خان په ژړا وو هغه ته يي ويل:

قاتله، قاتله دا ته څنگه انسان يي په اوجود كي دي زړه دی که كوم بل څه دي!؟

په لاس كي يي توپانچه وه له ډبري غوسي يي لاسونه ريپدل ، د توپانچي ماشه يي کش کړه.

باز چيغې کړي!

- نه ، ته ما نشي وژلی ، زه غواړم د قومندان ذکي سره وغږېږم.

ایمل خان اوويل:

- ستا وخت پای ته ورسيد عزرايل نن ستا مېلمه دی ، او په جهنم كي به د قومندان ذکي سره وغږېږي.

له عسکر څخه يي د باز توپانچه واخيسته ، د باز په سر يي ونيوله ، هغه ته يي ويل:

- ته قاتل يي د ډبرو انسانانو په وینو دي لاسونه سره دي د ژوندی پاتي کيدلو وړ نه يي ، که ستاسو غونتي انسانان په نړی كي نه وای ، دنيا به د ميني خای وو، ژوند به له محبته ډک وو.

د توپانچي ماشي ته يي فشار ورکړ ، په ځمکه درب شو

سړی او غورځيد ، د باز له بدن څخه ساه اووته

ایمل خان غږ کړ: عسکره!

عسکر په منډه ورغی: امر کوه قومندان صيب!

ایمل خان هغه ته اوويل:

د دی سړي په دوسيه كي وليکه چي د پوليسو له ورتللو مخکي يي خان وژنه کړي وه.

پوليس اوويل:



سمه ده قومندان صيب ، امر مو پرځای کيږي.

ایمل خان د کوتي پر لور لار ، د کوتي تل يي رابرسېره کړ د انسان هډوکي او کوپړی پکي پراته وه.

د کوپړی لاندې د اوسپني سپين ځنځير وو.

ایمل خان ديوال ته تکیه اووهله.

د ځنځير په ليدو تېر وختونه ورياد شول ، د ځانگي هغه خوشحالي چې ده ورته ځنځير ورکړی وو ، ورياده شوه له سترگو يي اوبنکي بهيدې.

د ځانگي هډوکي يي له ځايه تول کړل، د پلار، مور او تره قبرونو ترڅنگ يي بنځه کړه.

ایمل خان د دوی په قبرونو ودرید او ویل يي:

- ځانگي، موري، پلاره، کاکا نن ما ستاسو قاتل اووژه. زه پوهېږم چې نن به ستاسو روحونه ارام شوي وي.

پای



## درنو لوستونكو!!!

خپلي نيكي مشورې مو په لاندي ادرسونو را سره شريكولي شئ:

د موبایل شميره - ۰۷۷۰۱۶۷۱۱۱

فېسبوک پاڼه - Faizullah Amin

واټس اپ شميره - ۰۷۷۰۱۶۷۱۱۱

ایمیل ادرس - Aminafghan1999@gmail.com

